


जैन इतिहास संग्रह

(भाग १७ बाँ)

[खरतरो के हवाई किल्लाकी दीवारों]



—शानसुन्दर

प्रकाशक :

श्रीरत्नप्रभाकरज्ञानपुष्पमाला

मु. फळोधी (मारवाड)

खास खर-तर गच्छीय हरिसागरजीकी प्रेरणासे ।

मुद्रक :

शेठ देवचंद दामजी
भावनगर

खर-तरों के हवाई किल्ला

की

दीवारों



खरतरों ! तुम मेरे लिये भले बुरे कुछ भी कहो, मैं उपेक्षा हो करूंगा । पर पूर्वाचार्यों के लिये तुम लोग, हलके एवं नीच शब्द कहते हो उन को मैं तो क्या पर कोई भी सभ्य मनुष्य सहन नहीं करेंगे जैसे तुम लोगोंने कहा है कि—

“ तुम्हारा रत्नप्रभसूरि किस गटरमें छीप गया था ? ”

“ रत्नप्रभसूरि हुए ही नहीं हैं ×× ओसियाँ में रत्नप्रभसूरिने ओसवाल बनाये भी नहीं हैं ओसवाल तो खरतराचार्योंने ही बनाये हैं । ” इत्यादि.

खरतरों के अन्याय के सामने मेने पन्द्रह वर्ष तक

धैर्य रक्खा पर आखिर खरतरोंने मेरे धैर्य को

जबरन तोड़ डाला जिसकी यह

“ पहली अवाज है ”

“ अरे खरतरों ! रत्नप्रभसूरि मेरा नहीं पर वे जगत्पूज्य हैं । तुम्हारे जैसी कोई व्यक्ति कह भी दें इससे क्या होने का है ? ”

मुझे ऐसी किताब लिखने की आवश्यकता नहीं थी पर यह तुम्हारी ही प्रेरणा है कि मुझे लाचार होकर ऐसा कार्य में हाथ डालना पड़ा है । आचार्य रत्नप्रभसूरिने ओसवाल बनाया जिस के लिये तो आज अनेक प्रमाणिक प्रमाण उपलब्ध हैं पर क्या तुम भी तुम्हारे पूर्वजों के लिये पकाव प्रमाण बतला सकते हो ?

—: पत्र की पहुँच :-

नागोर में विराजमान प्रिय खरतरगच्छोय महात्मन् !

सादर सेवा में निवेदन है कि आप का भेजा हुआ पत्र मिला है। यद्यपि पत्र गुप्त नाम का है पर उसके हरफ देखने से व मजमून पढ़ने से यह सिद्ध हुआ है कि यह पत्र आप का ही भेजा हुआ है।

पत्र एक आने के लिफाफे में है लाल स्याही से कागद के दोनों ओर लिखा हुआ है। वह पत्र नागोर की पोष्ट से ता. ६-६-३७ को खाना हुआ है ता. ७-६-३७ को पोपाड़ की पोष्ट से डिलेवरी हुई है ता. ८-६-३७ को मुकाम तीर्थ कापरडो में मुझे मिला है। यह सब हाल लिफाफा पर लगी हुई पोष्ट ऑफिस की त्वापों से विदित हुआ है।

प्रस्तुत पत्र एक बार नहीं पर तीन बार ध्यानपूर्वक पढ़ लिया है। जिस मजमून को आपने लिखा है उसको पढ़ कर मुझे किसी प्रकार का आश्चर्य नहीं हुआ है क्यों कि यह सब आप लोगों की चिरकालान परम्परा के अनुसार ही लिखा हुआ है।

पत्र में ११ कत्तों के अन्त में आपने लिखा है कि “तुम नागोर आओ, तुम्हारा बुढ़पा यहीं सुधारा जायगा” इत्यादि। पर मेरा बदनसीब है कि आप का आग्रहपूर्वक आमंत्रण होने पर भी मैं नागोर नहीं आ सका। इस का खास कारण यह था कि आप का पत्र मिलने के पूर्व ही मैंने सोजत श्रीसंघ की अत्योग्रहपूर्वक विनति होने से वहाँ

चातुर्मास करने की स्वीकृति दे दी थी। अन्यथा मेरा बुढ़ापा सुधारने को अवश्य आप की सेवा में उपस्थित हो जाता।

मेरा बुढ़ापा सुधारने का शौभाग्य तो शायद आप के नशीब में नहीं लिखा होगा, तथापि आप की इस शुभ भावना के लिये तो मैं आप का महान् उपकार ही समझता हूँ।

खैर ! आप की शुभ भावना यदि किसी का सुधार-कल्याण करने की ही है तो मेरी निश्चित आप के पूर्वजों के जन्म कई प्रकार से बिगड़े हुए पुराने पोथों में पड़े हैं उन्हें सुधार कर कृतकृत्य बनें। शायद आप की स्मृति में न हो तो उसके लिए यह छोटासा लेख मैं आज आप की सेवा में भेज रहा हूँ। यदि आप की दीर्घ भावना इतना सा छोटे लेख से तृप्त न हो तो फिर कभी समय पाकर विस्तृत लेख लिख आप को संतुष्ट कर दूँगा। उम्मेद है कि अभी तो आप इतने से ही संतोष कर लेंगे।

सोजत सिटी (मारवाड़)

ता. १-१०-३७

आप का कृपाकांक्षी

—ज्ञानसुन्दर—

१ नोट—इस पत्र की भाषा इतनी अश्लेष है कि सभ्य मनुष्य लिख तो क्या सके पर पढ़ने में भी घृणा करते हैं। पत्र के लिखनेवाला की योग्यता कुलीनता और द्वेषाग्नि का परिचय स्वयं यह पत्र ही करा रहा हैं सिवाय नीच मनुष्य के पूर्वाचार्यों पर मिथ्या कलंक कौन लगा सकता है ? खैर ! मिथ्या आक्षेपों का निवारण मिथ्या आक्षेपों से नहीं पर सत्य से ही हो सकता है, जिस का दिग्दर्शन इस किताब में करवाया गया है अरा ध्यान लगा कर पढ़े।

नेक सलाह.

“ क्या मेरा यह खयाल ठीक है कि बिनाही शरण मुनि ज्ञानसुन्दरजी की छेड़छाड़ कर हमारे खरतर लोग बड़ी भारी भूल करते हैं; क्योंकि इनके न तो कोई आगे है और न कोई पीछे । इनका डङ्गा चारों ओर बज रहा है । सत्य का संशोधन करने को इनकी शुरुसे आदत पड़ी हुई है । एवं सत्य कहने में व लिखने में यह किसी की भी खुशामदी नहीं रखते हैं । इस बात को भी इनको परवाह नहीं कि कोई इनको सच्चा साधु माने या कोई ढोंगी, व्यभिचारी, दोषी, कलंकित वेषधारी, यति या गृहस्थ ही क्यों न माने ? । इन्हें इसका भी भय नहीं है कि कोई असभ्य शब्दों में आक्षेप कर इनपर कलंक ही क्यों न लगावें ? ये वीर इन सब बातों पर लक्ष्य नहीं देता हुआ अपनी धून में काम करता ही रहता है । पर खरतरगञ्जवाले तो बहुत परिवारी है । बड़ी दुकान में घाटा नफा भी उसी प्रमाण से होता है, अतः क्या खरतरवाले आज भूल गए हैं कि ? एक खरतर साधु को खरतरों के उपाश्रय में साध्वीके साथ मैथुन क्रिया करते हुए को खास खरतरों को साध्वीने ही रात्रि में पकड़ा था और वह साध्वी

१ सं० १९९४ श्रावण शुद्ध ११ पाली में खरतर साध्वी प्रमोद श्री की चेली साध्वी अवचल श्री भाग गइ थी जिसकी एक पत्रिका प्रकाशित हुई जिसमें खरतरों-के साधु साध्वियों की व्यभिचार लीला का ठीक दिग्दर्शन करवाया है अधिक जानने की अभिलाषावाला उस पत्रिका को देख कर निर्णय करा के । यहाँ तों उस पत्रिका का एक अंश मात्र बतलाया है ।

आज भी विद्यमान है । कइ खरतर साधुओंने तोर्थोंपर इसी विडम्बना के कारण जूते भी खाये हैं और भी इनकी व्यभिचार लीला से ओतप्रोत अनेक पत्र भी कइ स्थानोंपर पकड़े गए हैं । खरतरों में केवल साधु ही इस कोटिके नहीं पर इनकी साध्वियें तो इनसे भी दो कदम आगे बढ़ी-हुई है । इतना ही क्यों पर ऐसे कार्यों के लिए तो यदि इन साध्वियों को उन साधुओं के गुरु कह दिया जाय तो भी कुछ अतिशयोक्ति नहीं है । कारण कई साध्वियोंने तीर्थों पर अपना उदर रीता किया है तो कईएकोंने साधुवेश में गर्भ धारण कर गृहस्थ बन अपने उदर का बजन को हलका कर पुनः खरतरों के शिरपर गुरुत्व धारण किया हैं । कईएक साध्विँ गृहस्थों के यहां से सोना चांदी के डिब्बे उठा लाई तो कईएक साध्वियों की रकमें गृहस्थ हजम कर गये हैं । इत्यादि हजारों दोषों के पात्र होते हुए भी अपने कलंक को पल्लिक में प्रसिद्ध करवाने की प्रेरणा सिवाय इन खरतर जैसे मूर्खों के कौन करता है । अतएव खरतरों से मेरी सलाह है कि गच्छ कदाग्रह की वजह से थोड़े बहुत खरतरे जानबूझ कर भी तुम्हारे दोषों को जहर के प्यालों की भाँति पी रहे हैं । पर तुम दूसरों की छेड़छाड़ कर अपनी रही सही कलुषित इज्जत को नीलाम करवाने की चेष्टा न करो ! इसीमें तुम्हारा जीवन-निर्वाह है । शेष फिर कभी समय मिलने पर.....

आप का अन्तरभेदी,

“ एक अनुभवी ”

दो शब्द.

प्यारे खर-तरों ! आज से ५० वर्षपूर्व आपके पूर्वज अन्य गच्छवालों से मिल झूल कर चलते थे उस समय अन्य गच्छवाले आपके पूर्वाचार्यों के प्रति कैसी भक्ति एवं किस प्रकार पूजा करते थे ? और आज आपकी कुट नीति के कारण वही लोग आपसे तो क्या पर आपके पूर्वाचार्यों के नामसे किस प्रकार दूर भाग रहे हैं । इसका कारण क्या है जरा सोचो ।

आपके अन्तिम आचार्य तिलोक्यसागरजी म० तथा श्रीमती साध्वी पुन्यश्रीजीने अन्य गच्छवालों के साथ किस प्रकार प्रेम रखकर उनको अपनी और आकर्षित किये थे । जब आज आप अन्य गच्छवालों के साथ द्वेष रख समाज का संगठन तोड़ने की कौशीस कर रहे हैं ? शायद् ही ऐसा कोई स्थान बच सका हो कि जहां आपके उपदेश का अमल करनेवाले खरतरों का अस्तित्व हो और वहां आपने राग द्वेष के बीज न बोया हो ?

खैर ! इतना होनेपर भी आप अपना अपने गच्छ का और अपने पूर्वाचार्यों का मान प्रतिष्ठा गौरव कहां तक बढ़ाया । कारण खरतरगच्छवाले तो आपके आचार्यों की भक्ति पूजा करते ही थे और आज भी कर रहे हैं इसमें तो आपकी अधिकता है ही नहीं । जब अन्य गच्छवाले आपके पूर्वजों प्रति पूज्यभाव रख सेवा पूजा करते थे आज उन्ही के मुंहा से आप अपने आचार्यों के अपमान के शब्द सुन रहे हो । इसमें निमित्त कारण तो आप ही हैं न ?

यदि आप अपना पतित आचार को छीपाने के लिये ही शान्त समाज में राग द्वेष फैला रहे हो तो आप का यह खयाल बिलकुल गलत है कारण अब जनता और विशेष खरतर लोग इतने अज्ञात नहीं रहे हैं कि आप इस प्रकार फूट कुसम्प फैला कर अपने पतित आचार की रक्षा कर सको । यह बात आपकी जानकारी के बहार तो नहीं होगा कि कई लोग खरतर होते हुए भी आप लोगों का मुंह देखने में भी महान् पाप समझते हैं ।

मेरा खयाल से तो आप इस प्रकार अन्यगच्छीय आचार्यों की व्यर्था निंदा कर अपना और अपने भक्तों का अहित ही कर रहे है यदि अन्य गच्छवाले आपका बिहिष्कार करदिया तो आपके चंद ग्रामों में मूठीभर ही भक्त रह जायगा ।

खरतरो ! अब भी समय है, आप अपनी द्वेष भावना को प्रेम में प्रणित कर दो सब गच्छवालों के साथ मिल झूलकर रहो । प्रत्येक गच्छ में प्रभाविक आचार्य हुए हैं, उन सबके प्रति पूज्यभाव रखें । तुम अन्यगच्छीय आचार्यों के लिए पूज्यभाव रखोंगे तो आपके आचार्यों प्रति अन्य गच्छवाले भी पूज्यभाव रखेंगे । अतएव मूर्तिपूजक समाज में प्रेम, ऐक्यता और संगठन बढ़ाओं इसमें सब के साथ साथ शासन का हित रहा हुआ है ।

लेखक.

खर-तरों के हवाई किल्ला की दीवारों ।



[आधुनिक कई खरतरोंने अपनी और अपने गच्छ की उन्नति का एक नया मार्ग निकाला हैं जिसका खास उद्देश्य है कि अन्य गच्छीय आचार्य चाहै वे कितने ही उपकारो एवं प्रभाविक क्यों न हो उन की निंदा कर गलत फहमी फैला कर उन के प्रति जनता की अरुची पैदा करना और अपने गच्छ के आचार्यों की झूठी भूठी प्रशंसा कर भद्रिक लोगों को अपनी ओर झुकाना परन्तु उन लोगों को अबी यह मालुम नहीं हैं कि हम लोग इस प्रकार हवाई किल्ला की दीवारें बना रहे हैं पर इस ऐतिहासिक युग में वे कहां तक खड़ी रह सकेगी । आज में उस हवाई किल्ला की दीवारों का दिग्दर्शन करवाने के लिये ही लेखनो हाथ में लो है]

दीवार नम्बर १

कई खरतरगच्छवाले कहते या अपनी किताबों में लिखा करते हैं कि—आचार्य उद्योतनसूरिने बड़बुक्ष के नीचे रात्रि में नक्षत्रबल को जान कर अपने वर्धमानादि ८४ शिष्योंपर छांण [सूखा गोबर] का चूर्ण डाल उन्हें आचार्य बना दिये । और बाद में उन ८४ आचार्यों के अलग २ ८४ गच्छ हुए । अतः आचार्य उद्योतनसूरि ८४ गच्छों के गुरु है । शायद् आप का यह इरादा हो कि उद्योतनसूरि खरतर होने से ८४ गच्छों के गुरु खरतर है ?


समीक्षा—इस कथन की सच्चाई के लिये केवल किम्बदन्ती के अतिरिक्त कोई भी प्रमाण आज पर्यन्त किन्हीं खरतरगच्छीय विद्वानों ने नहीं दिया है । और इस कथन में सर्व प्रथम यह शङ्का पैदा होती है कि वे ८४ आचार्य और ८४ गच्छ कौन थे ? क्योंकि जैन श्वेताम्बर संघ में जिन ८४ गच्छों का जनप्रवाद चला आता है वे ८४ गच्छ किसी एक आचार्य या एक समय में नहीं बने हैं । पर उन ८४ गच्छों का समय विक्रम की ओठवीं शताब्दी से चौदहवीं शताब्दी तक का है । और उन ८४ गच्छों के स्थापक आचार्य भी पृथक् २ तथा ८४ गच्छ निकलने के कारण भी पृथक् २ हैं । इस विषय में तो हम आगे चलकर लिखेंगे, पर पहिले आचार्य उद्योतनसूरि के विषयमें थोड़ासा खुलासा करलेते हैं कि आचार्य उद्योतनसूरि कब हुए और वे किस गच्छ या समुदाय के थे ? ।

चन्द्रकुलके स्थापक आचार्य चन्द्रसूरि भगवान् महावीरके १५ वें पट्टधर थे और चन्द्रसूरिके १६ वें पट्टधर अर्थात्

* तपागच्छ की पट्टवलि में चन्द्रसूरि को १५ वाँ पट्टधर लिखा है तब खरतर गच्छ की कइ पट्टवलियों में चन्द्रसूरि को १८ वें पट्टधर लिखा है । इसका कारण यह है कि खरतर पट्टवलीकार एक तो महावीर को प्रथम पट्टधर गिनते हैं । दूसरा आचार्य यशोभद्र के सभूतिविजय और भद्रबाहु दो शिष्य हुए । दोनों को क्रमशः ७-८ वाँ पट्ट गिना है । तीसरा आर्यस्थूलभद्र के महागिरि और सुहस्ती इन दोनों शिष्यों को भी क्रमशः दो पट्टधर गिन लेने से चन्द्रसूरि १८ वें पट्टधर आते हैं । इसमें कोई विरोध तो नहीं आता है । केवल गिनती की संख्या में ही न्यूनानाधिकाता है ।

महावीर के ३१ वें पट्टधर आचार्य यशोभद्रसूरि हुए और इन यशोभद्रसूरि से चन्द्रकुल में दो शाखाएँ हुई जैसे कि:—

आचार्य यशोभद्रसूरि



उपर्युक्त वंशावलि से पाया जाता है कि उस समय उद्योतनसूरि नाम के दो आचार्य हुए होंगे । एक प्रद्युम्नसूरि की शाखा में विमलचंद्र के शिष्य और सर्वदेव के गुरु । दूसरे-विमलचंद्र शाखा में नेमिचन्द्र के शिष्य और वर्धमान के गुरु । यही कारण है कि तपागच्छ की पट्टावली में लिखा है कि उद्योतनसूरिने वड़वक्ष के नीचे सर्वदेवादि आठ आचार्यों को सूरिपद देने से वनवासी गच्छ का नाम वड़गच्छ हुआ । और खरतरगच्छ की पट्टावली में लिखा है कि—वर्धमानादि ८४ शिष्यों को उद्योतनसूरि ने आचार्यपद देने से बडगच्छ नाम हुआ । अंचलगच्छ की शतपदी में इन से भिन्न कुछ और ही लिखा है । वहां लिखते हैं कि केवल एक सर्वदेव-सूरिको ही वड़वृत्त के नीचे आचार्य बनाने से वनवासी गच्छ

का नाम बड़गच्छ हुआ है । खैर ! कुछ भी हो हमें तो यहाँ उद्योतनसूरि द्वारा ८४ आचार्यों से ८४ गच्छ हुए उनका ही निर्णय करना है ।

यदि कोई व्यक्ति इधरउधर के नाम लिख कर चौरासी गच्छ और आचार्यों की संख्या पूर्ण कर भी दे तो इस बीसवीं शताब्दी में केवल नाम से ही काम चलने का नहीं है, पर उन नामों के साथ उनकी प्रामाणिकता के लिये भी कुछ लिखना आवश्यक होगा जैसे कि:—उन ८४ आचार्यों ने अपने जीवन में क्या क्या काम किए ? किन २ आचार्यों ने क्या २ ग्रंथ बनाये ? किसने कितने मन्दिरों की प्रतिष्ठा करवाई आदि २ इस प्रकार उन आचार्य और गच्छों का सत्यत्व दिखाने के लिये कुछ ऐतिहासिक प्रमाणों की भी आवश्यकता है । आशा है, हमारे खरतरगच्छीय विद्वान् अपने लेख की सत्यता के लिए ऐसे प्रमाण जनता के सामने जरूर रखेंगे कि जिस से उन पर विश्वास कर उद्योतनसूरि को ८४ गच्छों का स्थापक गुरु मानने को वह तैयार हो जायं ।

यदि खरतरों के पास ऐसा कोई प्रमाण नहीं है तो फिर यह कहना कि उद्योतनसूरि ने ८४ शिष्यों को आचार्य पद दिया और उन आचार्यों से ८४ गच्छ हुए यह केवल अरण्यरोदनवत् व्यर्था का प्रलाप ही समझना चाहिये ।

x

x

x

दीवार नम्बर २

कई खरतरगच्छवाले यह भी कहते हैं कि वि. सं. १०८० में पाटण के राजा दुर्लभ की राजसभा में आचार्य

जिनेश्वरसूरि और चैत्यवासियों के आपस में शास्त्रार्थ हुआ । जिस में जिनेश्वरसूरि को खरा रहने से राजा दुर्लभने खरतर विरुद्ध दिया और चैत्यवासियों की हार होने से उनको कवला कहा । इत्यादि ।

समीक्षा:—इस लेख की प्रामाणिकता के लिये न तो कोई प्रमाण दिया है और न किसी प्राचीन ग्रन्थ में इस बात की गंध तक भी मिलती है । खरतरों की यह एक आदत पड़ गई है कि वे अपने दिल में जो कुछ आता है उसे अडंग-बडंग लिख मारते हैं जैसे कि खरतरगच्छीय यति रामलालजी अपनी “ महाजनवंश मुक्तावली ” नामक पुस्तक के पृष्ठ १६८ पर उक्त शास्त्रार्थ उपकेश गच्छाचार्यों के साथ होना लिखते हैं और खरतरगच्छीय मुनि मग्नसागरजीने अपनी “ जैनजाति निर्णय समाक्षा ” नामक पुस्तक के पृष्ठ ६४ में एक पट्टावलि का आधार लेकर के लिखा है कि:—

“ ३६ तत्पट्टे यशोभद्रसूरि लघु गुरुभाई श्रीनेमिचन्द्रसूरि एहवइ डोकरा आ० गुरुश्री उद्योतनसूरिनी आज्ञा लइ श्रीअंभ-हारी नगर थकी विहार करतां श्रीगुर्जरइ अणहलपाटणि आवी वर्धमानसूरि स्वर्गे हुआ तेहना शिष्य श्रीजिनेश्वरसूरि पाटणिराज श्रीदुर्लभनी सभाइ कूर्चपुरागच्छीय चैत्यवासी साथो कास्यपात्रनी चर्चा कीधी त्यां श्रीदशवैकालिकनी चर्चा गाथ कहोने चैत्यवासीने जीत्या तिवारइ राज श्रीदुर्लभ कहइ “ऐ आचार्य शास्त्रानुसारे खरुं बोल्या.” ते थकी वि. सं. १०८० वर्षे श्री जिनेश्वरसूरि खरतर विरुद्ध लीधो । तेहना शिष्य जिनचंद्र-लघु गुरुभाइ अभयदेव सूरि हुआ । तत्पाटे श्री

जिनवल्लभसूरि हुआ । तिणे चित्रकूट पर्वती आवी श्रीमहावीर
नओ छटो कल्याणक प्ररूप्यो × × × इत्यादि.”

उपर्युक्त लेख का सारांश निम्न लिखित हैं:—

१—वर्धमानसूरि का स्वर्गवास पाटण में हुआ बाद
जिनेश्वरसूरिने चैत्यवासियों के साथ शास्त्रार्थ किया ।

२—शास्त्रार्थ जिनेश्वरसूरि और कूर्चपुरागच्छीय
चैत्यवासियों के आपस में हुआ था ।

३—राजा दुर्लभने कहा था “ ए आचार्य शास्त्राऽनु-
सार खरुं बोलया ” इस शब्द को ही जिनेश्वरसूरिने खरतर
विरुद्ध मान लिया ।

४—शास्त्रार्थ का विषय था कांस्य (कांसी) पात्र का ।

५—जिनवल्लभसूरिने चित्तौड़ के किले में भगवान्
महावीर का छट्टा कल्याणक की प्ररूपणा की ।

समीक्षा:—

[विद्वानों को इन खरतरों के प्रमाणपर जरा ध्यान देना चाहिये]

(१) पाटण के इतिहास से यह निश्चय हो चुका है कि
पाटण में दुर्लभ राजा का राज वि. सं. १०७८ तक था ।
अर्थात् १०७८ में दुर्लभ राजा का देहान्त हो चुका था
तब वर्धमानसूरिने वि. सं. १०८८ में आबू के मन्दिरों की
प्रतिष्ठा करवाई थी । बाद वे किस समय परलोकवासी हुए
और उनके बाद कब जिनेश्वर सूरि ने चैत्यवासियों के साथ

शास्त्रार्थ किया होगा ?; क्योंकि वर्धमानसूरिने जब आबू के मन्दिरों की प्रतिष्ठा करवाई थी तब तो दुर्लभ राजा का देहान्त हुए को दश वर्ष हो चुके थे तो क्या शास्त्रार्थ के समय फिर दुर्लभ राजा भूत होके दश वर्षों से वापिस आया था ? जोकि उनके अधिनायकत्व में जिनेश्वरसूरिने शास्त्रार्थ कर खरतर विरुद्ध प्राप्त किया । जरा इस बात को पहिले सोचना चाहिये ।

(२) शास्त्रार्थ कूर्चपुरा गच्छवालों के साथ हुआ तब यति रामलालजी आदि खरतरों का यह कहना तो बिल्कुल मिथ्या ही है न ? कि खरा रहा सो खरतरा और हारा सो कबला । कारण कूर्चपुरा गच्छ को कोई कबला नहीं कहते हैं । कबला तो उपकेशगच्छवालों को ही कहते हैं । शास्त्रार्थ बताना कूर्चपुरा-गच्छके साथ और हार बतलानी उपकेशगच्छवालों की । ऐसा अनूठा न्याय खरतरों के अलावा किस का हो सकता है ? । शायद ! यति रामलालजी आदि को कोई दूसरा दर्द तो नहीं है क्यों कि बीकानेर में उपकेशगच्छवालों के अधिकार में १४ गवाड़ (मुहल्ले) हैं तब खरतरों के ११ गवाड़ हैं और इन दोनों के आपस में कसाकसी चलती ही रहती है । संभव है इसी कारण खरतर यतियोंने यह युक्ति गढ़ निकाली हो कि खरतर का अर्थ खरा और कबलों का अर्थ हारा हुआ, पर उस समय यतियों को यह भान नहीं रहा कि आगे चल कर मुनि मग्नसागर जैसे खरतर साधु ही हमारी इस कल्पित युक्ति को ठुकरा देंगे ? जैसा कि हम पहिले लिख आए हैं ।

(३) यदि हम मुनि मग्नसागरजी का कहना कुछ देर के लिये मान भी लें तो-राजा दुर्लभने तो इतना ही कहा कि-

“ ऐ आचार्य शास्त्रानुसार खरुं बोल्या ” वस. इस शब्द पर ही जिनेश्वरसूरिने खरतर बिरुद मान लिया ? यदि हां, तब तो इस बिरुद की कथा कीमत हो सकती है और राजा दुर्लभने तो किसी को कवला कहा ही नहीं फिर खरतर यह कवला शब्द कहाँ से लाया ?

(४) राजा दुर्लभ स्वयं बड़ा भारी विद्वान् था । उस की सभा में अच्छे २ विद्वान् उपस्थित रहते थे । जिनेश्वर-सूरि भी विद्वान् हो होंगे । फिर कांसीपात्र का ऐसा कोनसा तात्त्विक विषय था ? जिस का कि निर्णय राजसभा में करवाने को शास्त्रार्थ करना पड़ा । चैत्यवासीयों का समय विक्रम की पहली-दूसरी शताब्दी से तेरहवीं शताब्दी का है । क्या इतने दीर्घकालिक असें में किसी चैत्यवासीने साधु के लिए कांसीपात्र रखने का कहा है ? जो कि जिनेश्वरसूरि को एक साधारण बात के लिए इतना बड़ा भारी शास्त्रार्थ करना पड़ा ? । इस से मालूम होता है कि या तो जिनेश्वरसूरि कोई साधारण व्यक्ति होंगे या खरतरोंने यह कोई कल्पित ढांचा ही तैयार किया है ।

(५) जिनवल्लभसूरिने-चितोड़ के किले पर महावीर के छ कव्याणक की प्ररूपणा की; यही कारण हैं कि चैत्य-वासियोंने जिनवल्लभसूरि को उत्सूत्रप्ररूपक निहव घोषित कर दिया और यह बात उपर के लेख से सिद्ध भी होती हैं ।

वास्तव में न तो दुर्लभराजाने खरतर बिरुद दिया और न खरतरों के पास इस विषय का कोई प्रबल प्रमाण ही हैं । आचार्य जिनदत्तसूरि की प्रकृति खरतर होने के कारण लोग उनको खरतर खरतर कहा करते थे । पहिले तो यह शब्द अपमान

के रूप में समझा जाता था पर कालाऽन्तर में यह गच्छ के रूप में परिणत हो गया ।

यदि ऐसा न होता तो जिनेश्वरसूरि, बुद्धिसागरसूरि, धनेश्वरसूरि, जिनचन्द्रसूरि, अभयदेवसूरि और जिनवल्लभसूरि आदि जो आचार्य हुए और जिन्होंने अनेक ग्रंथों की रचना भी की, पर किसी स्थान पर उन्होंने खरतर शब्द नहीं लिखा । क्या शास्त्रार्थ के विजयोपलक्ष्य में मिला हुआ विरुद्ध इतने दिन तक गुप्त रह सकता है ? क्या किसी को भी यह खरतर शब्द याद नहीं आया ? इतना हो क्यों बल्कि आचार्य अभयदेवसूरि और जिनदत्तसूरि के गुरु जिन-वल्लभसूरिने अपने आपको ही नहीं किन्तु वर्धमानसूरि और जिनेश्वरसूरि तक को अपने ग्रंथों में चन्द्रकुलीय लिखा है ।

खरतरगच्छीय कई लोगोंने खरतर शब्दको प्राचीनसिद्ध करने के लिए विक्रम की बारहवीं शताब्दी के कई प्रमाण ढूँढ निकाले हैं जो कि जिनदत्तसूरि के साथ संबंध रखनेवाले हैं । किन्तु सांप्र-तिक इतिहास-संशोधक लोग तो जिनेश्वरसूरिके समय के प्रमाण चाहते हैं पर खरतरों के पास इनका सर्वथा अभाव ही है । खरतर लोग जिन प्रमाणों को देख फूले नहीं समाते हैं वे प्रमाण जिनेश्वरसूरि को खरतर बनाने में तनिक भी सहायता नहीं देते हैं, अतः खरतरों का कर्त्तव्य है कि वे या तो अपनी इस भूल को सुधार लें कि वि. सं. १०८० में जिस शास्त्रार्थ का उल्लेख हम और हमारे पूर्वजोंने किया है वह गलत है या इस विषय के विश्वसनीय प्रमाण उपस्थित करें । मैं इस विषय में यहां अधिक लिखना इस कारण ठोक नहीं समझता हूं कि मैंने “ खरतरगच्छोत्पत्ति ” नामक एक खतत्र

पुस्तक इस त्रिषय की प्रकाशित करवा दी है। उसमें अकाञ्च्य ऐतिहासिक और खास खरतरों के ग्रन्थों के ही प्रमाणों से यह सिद्ध करदिया है कि खरतर शब्द जिनेश्वरसूरि से नहीं पर जिनदत्तसूरि की प्रकृति से ही पैदा हुआ है और यह प्रारंभ में अपमानसूचक होने के कारण खरतरोंने उसे कई वर्षों तक नहीं अपनाया। इसकी सावृत्ती के लिए मैंने खरतराचार्यों के कई शिलालेख भी दिये हैं और बताया है कि खरतर शब्द आमतौर पर जिनकुशलसूरि के समय में ही काम में लिया गया है।

यदि किसी भाई को इस बातका निर्णय करना हो तो खरतरगच्छोत्पत्ति नामक पुस्तक को मंगवाकर पढ़ना चाहिए।

x

x

x

x

दीवार नम्बर ३

कई लोग आचार्य जिनदत्तसूरि को युगप्रधान कहा करते हैं तो क्या आचार्य जिनदत्तसूरि युगप्रधान थे ?

समीक्षा—युगप्रधानों की नामावली में जिनदत्तसूरि का नाम नहीं है, पर गच्छराग के कारण कई लोग अपने २ आचार्यों को युगप्रधान लिख देते हैं। इस समय युगप्रधान दो कोटि के समझे जाते हैं:—

१—नाम युगप्रधान और २-गुण युगप्रधान, यदि जिनदत्तसूरि नाम युगप्रधान हो तो इस में बिवाद को स्थान नहीं मिलता है और उनकी कीमत भी कृपाचन्द्रसूरि आदि से अधिक नहीं हो सकती है। दूसरा गुण युगप्रधान के लिए युगप्रधान के गुण होना चाहिए वे जिनदत्तसूरि में नहीं थे; क्यों कि—

(१) युगप्रधान उत्सूत्र की प्ररूपणा नहीं करते हैं किन्तु जिनदत्तसूरिने पाटण नगर में यह प्ररूपणा की थी कि स्त्री जिनपूजा नहीं कर सके । इस से जिनदत्तसूरि को अर्द्ध ढूँढिया कहा जा सकता है, क्यों कि ढूँढियोंने पुरुष और स्त्रियों दोनों को जिनपूजा का निषेध किया है और जिनदत्तसूरिने एक स्त्रियों को हो प्रभुपूजा का निषेध किया । किन्तु शास्त्रों में विधान है कि द्रौपदी, मृगावती, जयन्ति, प्रभावती, चेलना आदि स्त्रियोंने प्रभुपूजा की है और इस शास्त्राज्ञा को जिनदत्तसूरि के गुह्यतक भी मानते आए थे । केवल जिनदत्तसूरिने ही " स्त्री जिनपूजा न करे " ऐसा कह कर जिनाज्ञा का भंग किया । अर्थात् उत्सूत्र की प्ररूपणा की । क्या ऐसे जिनाज्ञाभञ्जक को हो युगप्रधान कहते हैं ? ।

(२) युगप्रधान उत्सूत्रप्ररूपकों का पक्ष नहीं करते हैं तब जिनदत्तसूरिने छ कल्याणक प्ररूपक जिनवल्लभसूरि का पक्ष कर खुदने भी भगवान् महावीर के छः कल्याणक की प्ररूपणा कर कई भद्रिक जैन लोगों को सन्मार्ग से पतित बनाया । क्या ऐसे उत्सूत्रप्ररूपक भी युगप्रधान हो सकते हैं ?

(३) युगप्रधान किसी को शाप नहीं देते हैं तब जिनदत्तसूरिने पाटण के अंबड श्रावक को शाप दिया कि जा ! तू निर्धन एवं दुःखी होगा (देखो दादाजी की पूजा में)

(४) युगप्रधान की आज्ञा सकल संघ शिरोधार्य करते हैं तब चन्द व्यक्तियों के सिवाय जैन संघ जिनदत्तसूरि को उत्सूत्रप्ररूपक मानते थे ।

(५) युगप्रधान आचार्यपद के लिए झगड़ा नहीं करते हैं किन्तु जिनवल्लभसूरि का देहान्त के बाद जिनदत्तसूरि और

जिनशेखरसूरिने आचार्य पदवी के लिए झगड़ा किया। जिन-दत्तसूरि कहते थे कि मैं आचार्य होऊँगा और जिनशेखरसूरि कहते थे कि मैं आचार्य बनूँगा। आखिर दोनों आचार्य बन गए। क्या युगप्रधान ऐसे ही होते हैं? सकल संघ तो दूर रहा पर एक गुरु की संतान में भी इतना झगड़ा होवे और ऐसे झगड़ालुओं को युगप्रधान कहना क्या हमारे खरतरों का अन्तरात्म स्वीकार कर लेगा?।

(६) यदि “महाजनवंश मुक्तावली” पुस्तक के कथन को खरतर लोग सत्य मानते हो तो जिनदत्तसूरिने कई स्थान पर गृहस्थों के करने योग्य कार्य किये हैं। क्या जैन शासन में ऐसे व्यक्तियों को युगप्रधान माना जा सकता है?

(७) अंचलगच्छीय आचार्य मेरुतुंगसूरिने अपने शतपदी ग्रंथ के १४९ पृष्ठ पर जिनदत्तसूरि की नवीन आचरणा के बारे में पच्चीस बातें विस्तार से लिखी हैं। पर मैं उनसे कतिपय बातें पाठकों की जानकारी के लिए यहां उद्धृत कर-देता हूँ। वे लिखते हैं कि जिनदत्तसूरि:—

१—श्राविकाने पूजानो निषेध कर्यो।

२—लवण (निकम) जल, अग्नि में नोखवुं ठेराव्यो।

३—देरासर में जुवान वेश्या नहीं नचावी किन्तु जे नानी के वृद्ध वेश्या होय ते नचाववी एवी देशना करी।

४—गोत्रदेवी तथा क्षेत्रपालादिकनी पूजायी सम्यक्त्व भागे नहिं एम ठेराव्युं।

५—अमेज युगप्रधान छीए एम मनावो मांडयुं.

६—वली एवी देशना करवा मांडी के एक साधारण खातानुं बाजोठ (पेटी) राखावुं तेने आचार्यको हुकम लइ

उघाड़वुं । तेमांना पैसामांथो आचार्यादिकना अग्निसंस्कार स्थाने स्तूपादिक कराववी तथा त्यां यात्रा अग्ने उजणीओ करावी ।

७—आचार्योनी मूर्तियों कराववी ।

८—चक्रेश्वरीनो स्तुति में जिनदत्तसूरि कह्युं छे के विधि

‘मार्गना शत्रुओंना गला कापनार चक्रेश्वरी मोक्षार्थी जनना बिघ्न निवारो ।

९—श्रावकने तीन वार सामायिक उच्चराववानी प्ररूपणा करवा मांडी ।

१०—अजमेरमां पार्श्वनाथना देरामां तथा पोसहशालामां सरस्वतीनों प्रतिमा थपावी । एज देहरामां जेमने मांस पण चढ़े छे एवी शीतला वगेरा देवियों थपावी ।

११—ऐरावण समारूढ इत्यादि बलो उड़ावी दिक्पालोंनी पूजा करवाना श्लोको तथा “ सद्देद्यां भद्रपीठे ” इत्यादि काव्यों चैत्यवासी वादिवैताल शान्तिसूरिना करेल होवाथी सुविहितोप निषेध कर्या कृतां जिनदत्तसूरिण चलोव्या ।

इनके अलावा और भी कई बातों को रहो बदल कर स्वच्छन्दता पूर्वक आचरण प्रचलित करडाली । क्या ऐसे भी युगप्रधान हो सकते हैं ? ।

इस विषय में मैं अब अधिक लिखना ठीक नहीं समझता हूँ । कारण एक तो ग्रन्थ बढ़जाने का भय है, दूसरा खरतरों में सत्य स्वीकार करने की बुद्धि नहीं है । वे तो उल्टा लेखक ऊपर एकदम टूट पड़ते हैं । खैर ! फिर भी मैं तो उनका उपकार ही समझता हूँ कि उन्होंने मुझे इस लेख

९. जिनवल्लभसूरिने अपना विधिमार्ग मत अलग स्थापित किया ।

के लिखने की प्रेरणा की और विश्वास है आगे भी इस प्रकार करते रहेंगे ताकि मुझे प्राचीन ग्रंथ देखने का अवसर मिलता रहें ।

खरतरो का यह सर्व प्रथम कर्त्तव्य है कि वे हो-हा-का हुलुड न मचा कर जिनदत्तसूरि को गुणयुगप्रधान होना सिद्ध करने के लिए ऐसे २ प्रमाण ढूँढ निकालें कि जिनपर सर्व साधारण विश्वास कर सके ।

x

x

x

दीवार नं. ४,

कइ लोग यह भी कह उठते है कि जिनदत्तसूरिने अपने जीवन में १२५००० नये जैन बनाए थे ।

समीक्षा:—जैनाचार्योंने लाखों नहीं पर करोड़ों अजैनों को जैन धर्म के उपासक बनाये जिसके कई प्रमाण मिलते हैं। पर जिनदत्तसूरिने किसी एकादो अजैन को भी जैन बनाया हो इसका एक भी प्रमाण नहीं मिलता है। हां जिनवल्लभ सूरिने चित्तौड़ के किले में रहकर भगवान् महावीर के पांच कल्याणक के बदले छः कल्याणककी नयी प्ररूपणा की तथा जिनदत्तसूरिने पाटण में स्त्री जिनपूजाका निषेध किया इस कारण जैनसंघने इसका बहिष्कार करदिया था। इधर इनके गुरुभाइ जिनशेखरसूरि के पक्षकार भी जिनदत्तसूरि से खिलाफ होगए थे। इस हालत में जिनदत्तसूरिने इधरउधर घूमकर भद्रिक जैनों को महावीर के पांच कल्याणक के बदले छः कल्याणक मनवा कर तथा स्त्रियों को प्रभुपूजा छुड़ाकर बारह करोड़ जैनों में से सवालालाख भद्रिक जैनोंको

पूर्व मान्यता से पतित बनाकर अपने पक्ष में कर भी लिया हो तो इस में दादाजीने क्या बहादुरी की ? । क्योंकि उस समय जैनियों की संख्या कोई बारह करोड़ की थी और उसमें से यंत्र मंत्र तंत्र आदि कर सवालाख मनुष्यों को पतित बनाना कोई आश्चर्य की बात नहीं है जिस से कि खरतरे अब फूले ही नहीं समाते हैं । यदि खरतर इसमें ही अपना गौरव समझते हैं, तो इससे भी अधिक गौरव ढूंढिया तेरहपंथियों के लिए भी समझना चाहिये । क्योंकि दादाजीने तो १२ करोड़ में से सवालाख लोगों को अपने पक्ष में किया, पर ढुंढिया तेरहपंथियोंने तो लाखों मनुष्यों से दो तीन लाख लोगों को पूर्व मान्यता से पतित बना कर अपने उपासक बना लिए । कहिये ! अब विशेषता किस की रही ? ढूंढियों के सामने तुम्हारे दादाजी के सवालाख शिष्य किस गिनति में गिने जा सकते हैं ? ।

अस्तु ! आधुनिक जिनदत्तसूरि के भक्तोंने जिनदत्तसूरि का एक जीवन लिखा है । उसमें जिन जातियों का उल्लेख किया है उनमें से एक दो जातियों के उदाहरण में यहां दे देता हूं कि जिन जातियों को जिनदत्तसूरि से प्रतिबोधित लिखी हैं । वे जातियें इतनी प्राचीन हैं कि उस समय ये दादाजी तो क्या पर इन दादाजी की सातवीं पीढ़ी का भी पता नहीं था । अर्थात् वे जातियें दादाजी के जन्म के १५०० वर्षों पूर्व भी मौजूद थी । जैसा कि खरतरोंने चोरड़िया जाति के लिये लिखा है कि—

(१) चंदरी के राजा खरहत्थ को जिनदत्तसूरिने प्रतिबोध कर जैन बनाया, और चौरों के साथ भिड़ने से उसको जाति चोरड़िया हुई इत्यादि लिखा है ।

अब देखना यह है कि चोरड़िया जाति शुरू से स्वतंत्र जाति है या किसी प्राचीन गोत्र की शाखा हैं? यदि किसी प्राचीन गोत्र की शाखा है तो यह मानना पड़ेगा कि पहले गोत्र हुआ और बाद में उसकी शाखा हुई। इसके लिए यों तो हमारे पास इस विषय के बहुत प्रमाण हैं, जो चोरड़िया, बाफना, संचेती, रांक और बोथरों की किताब में विस्तार से लिखूंगा। पर यहां केवल दो शिलालेख और एक सरकारी परवाना की नकल दे देता हूं जो कि निम्न लिखित हैं:—

“ सं. १५२४ वर्षे मार्गशीर्ष सुद १० शुके उपकेशज्ञातौ आदित्यनाग गोत्रे सा० गुणधर पुत्र सा० डालण भा० कर्पुरी पुत्र स० जेमपाल भा० जिणदेबाई पुत्र सा० सोहिलन मातृ पासदत्त देवदत्त भा० नामयुत्तेन पुण्यार्थ श्री चन्द्रप्रभ चतुर्विंशति पट्ट कारितः प्रतिष्ठा श्री उपकेशगच्छे ककुदाचार्य सन्ताने श्री कक्कसूरिः श्रीभद्रनगरे ”

बाबू पूर्णचंद्रजी नाहर सं. शि० प्र० पृष्ठ १३ लेखांक ५०

x x x x

“सं. १५६२ व० वै० सु० १० खौ उपकेशज्ञातौ श्री आदित्यनाग गोत्रे चोरड़िया शाखायां सा० डालण पुत्र रत्नपालेन स० श्रीपत व० धधुमलयुतेन मातृ पितृ ध्रे० श्रीसंभवनाथ बिं० का० प्र० उपकेश गच्छे ककुदाचार्य (सं०) श्रीदेवगुप्तसूरिभिः

बाबू पूर्ण० सं० शि० प्र० पृष्ठ ११७ लेखांक ४९७

x x x x

ऊपर दिये हुए शिलालेखों में पहले शिलालेख में आदित्यनाग गोत्र है और दूसरे में आदित्यनाग गोत्र की शाखा चोरड़िया लिखी है इससे स्पष्ट सिद्ध होता है कि

x ‘ हम चोरड़िया स्रतर नहि है ’ नामक किताब देखो.

चोरड़िया जाति का मूल गोत्र आदित्यनाग है और उसके स्थापक आचार्य रत्नप्रभसूरि है। गोलेच्छा, पारख, गदइया, सावसुखा, नाबरिया, बुचा वगैरह ८४ जातिएँ उस आदित्यनाग गोत्र की शाखाएँ हैं।

खरतरगच्छीय यति रामलालजीने अपनी “महाजन-वंश मुक्तावली” नामक पुस्तक के पृष्ठ १० पर आचार्य रत्नप्रभसूरि द्वारा स्थापित ‘अठारह गोत्र में “अइच्छणागा” अर्थात् आदित्यनाग गोत्र लिखा है फिर समझ में नहीं आता है कि जिनदत्तसूरि का जीवन लिखनेवाले आधुनिक लोगोंने यह क्यों लिख मारा कि जिनदत्तसूरिने चोरड़िया जाति बनाई ?। जहां चोरड़ियों के घर हैं वहां वे सबके सब आज पर्यन्त उपकेशगच्छ के श्रावक और उपकेशगच्छ के उपाध्वय में बैठनेवाले हैं और उपकेशगच्छ के महात्मा ही इनको वंशावलियों लिखते हैं।

दूसरा आचार्य जिनदत्तसूरि का जीवन गणधर सार्द्ध-शतक की बृहद् वृत्ति में लिखा है परन्तु उसमें इस बातको

१ खरतर यति रामलालजीने अपनी “महाजनवंश मुक्तावली” किताब के पृष्ठ १० पर आचार्यरत्नप्रभसूरि द्वारा स्थापित महाजन-वंशके अठारह गोत्रों के नाम इस प्रकार लिखे हैं:—

“तातेड, बाफना, कर्णाट, बलहरा, मोरक, कुलहट, विरहट, श्री(श्री)माल, भ्रेष्टि, सहचेती (संचेती), अइच्छणागा (आदित्यनाग) भुरि, भाद्र, चिंचट, कुमट, डिडु, कनोजिया, लघुभ्रेष्टि.

इनमें जो अइच्छणाग (आदित्यनाग) मूल गोत्र है। चोरड़िया उसकी शाखा है जो उपर के शिलालेख में बतलाइ गई है।

गन्ध तक भी नहीं है कि जिनदत्तसूरिने चोरड़िया जाति एवं सवालाख नये जैन बनाये थे ।

संभव है कइ ग्रामों में खरतरगच्छ के आचार्योंने भ्रमण किया होगा और गुलेच्छा, पारख, सावसुखा आदि जो चोरड़ियों की शाखा हैं उन्होंने अधिक परिचय के कारण खरतरगच्छकी क्रिया करली होगी । इससे उनको देख कर आधुनिक यतियोंने यह ढाँचा खड़ा कर दिया होगा ? परन्तु चोरड़िया किसी भी स्थान पर खरतरों की क्रिया नहीं करते हैं । हां गुलेच्छा, पारख वगैरह चोरड़ियों की शाखा होने पर भी कइ स्थानों में खरतरों की क्रिया करते हों और उन्हें खरतर बनाने के लिए “ चोरड़ियों को जिनदत्तसूरिने प्रतिबोध दिया ” ऐसा लिख देना पड़ा है । जो “ मान या न मान मैं तेरा मेहमान ” वाली उक्ति को सर्वांश में चरितार्थ कर बतलाई हैं । पर कल्पित बात आखिर कहाँ तक चल सकती है ? इस चोरड़िया जाति के लिए एक समय अदालतों मामला भी चला था और अदालतने मय साबूती के फैसला भी दे दिया था । इतना ही क्यों पर जोधपुर दरबार से इस विषय का परवाना भी कर दिया था । जिसकी नकल मैं यहां उद्धृत कर देना समुचित समझता हूँ ।

—: नकल :—

श्रीनाथजी

मोहर छाप

श्रीजलंधरनाथजी

संघवीजी श्री फतेराजजी लिखावतों गढ़ जोधपुर, जालोर, मेड़ता, नागोर, सोजत, जैतोरण, बीलाड़ा, पाली, गोड़वाड़, सीवाना, फलोदी, बिड़वाना, पर्वतसर, बगैरह परगनों में ओसवाल अठारह खोपरी दिशा तथा थारि ठेठ गुरु कबलागच्छरा, भट्टारक सिद्धसूरिजी है जिणोंने तथा इणांरा चेला हुवे जिणाने गुरु करीने मानजो ने जिको नहीं मानसी तीको दरबार में रु० १०१) कपुररा देशीने परगना में सिकादर हुसी तीको उपर करसी । इणांरा आगला परवाणा खास इणोंकने हाजिर हैं ।

(१) महाराजाजी श्री अजितसिंहजीरी सिलामतीरो खास परवाणो सं. १७५७ रा आसोज सुद १४ रो ।

(२) महाराज श्री अभयसिंहजीरी खास सिलामतीरो खास परवाणो सं. १७८१ रा जेठ सुद ६ रो ।

(३) महाराज बड़ा महाराज श्री विजयसिंहजीरी सिलामतीरो खास परवाणो सं. १८३५ रा आषाढ वद ३ रो ।

(४) इण मुजब आगला परवाणा श्री हजुर में मालुम हुआ तरे फेर श्री हजुररे खास दस्तखतोरो परवाणो सं. १८७७ रा वैशाख वद ७ रो हुआ है तिण मुजब रहसी ।

विगत खांप अठारेरी-तातेड़, बाफणा, वेदमुहता, चोर-डिया, करणावट, संचेती, समदड़िया, गदइया, लुणावत, कुम्भट, भटेवरा, द्वाजेड़, वरहट, श्रीश्रीमाल, लघुअंष्टी, मोरख-पोकरणा, रांका, डिहू इतरी खोंपांवाला सारा भट्टारक सिद्धसूरि और इणांरा चेला हुवे जिणाने गुरु करने मानजो अने गच्छरी लाग हुवे तिका इणाने दीजो ।

अबार इणोंरेने लुकोंरा जतियोंरे चोरडियोंरी खांपरो असरचो पड़ियो, जद अदालत में न्याय हुवोने जोधपुर, नागोर, मेड़ता, पीपाड़रा चोरडियोंरी खबर मैगाई तरे उणोंने लिखायो के मारे ठेटु गुरु कवलागच्छरा है तिणा माफिक दरबारसु निरधार कर परवाणो कर दियो हैं सो इण मुजब रहसी श्री हजूररो हुकम है । सं. १८७८ पोस वद १४ ।

इस परवाना के पीछे लिखा हैं (नकल हजूररे दफ्तर में लोधी छे)

इन पांच परवानों से यह सिद्ध होता है कि अठागा गोत्रवाले कवला (उपकेश) गच्छ के उपासक हैं । यद्यपि इस परवाना में १८ गोत्रों के अन्दर से तीन गोत्र कुलहट चिंचट (देसरड़ा), कनोजिया इस में नहीं आये हैं । उनके बदले गदइया, जो चोरडियों की शाखा है, लुनावत और छाजेड़ जो उपकेश गच्छाचार्योंने बाद में प्रतिबोध दे दोनों जातियां बनाई हैं इनके नाम दर्ज कर १८ की संख्या पूरा की है । तथापि मैं यहां केवल चोरडिया जाति के लिये ही लिख रहा हूं । शेष जातियों के लिए देखो “ जैनजाति निर्णय ” नामक मेरी लिखी हुई पुस्तक ।

ऊपर के शिलालेखों से और जोधपुर दरबार के पांच परवानों से डंका को चोट सिद्ध है कि चोरडिया जाति जिनदत्तसूरिने नहीं बनाई, पर जिनदत्तसूरि के पूर्व १५०० वर्षों के आचार्य रत्नप्रभसूरिने “ महाजन संघ ” बनाया था उसके अन्तर्गत आदित्यनाग गोत्र की एक शाखा चोरडिया है । जब चोरडिया जाति उपकेशगच्छ की उपासक है तब चोरडियों से निकली हुई गुलेच्छा, गदइया, पारख, सावसुखा,

बुचा, नाबरिया आदि ८४ जातिएं भी उपकेश गच्छाचार्य-प्रति-
बोधित उपकेशगच्छोपासक ही हैं ।

यदि किसी स्थान पर कोई जाति अधिक परिचय के कारण किसी अन्य गच्छ की क्रिया करने लग जायें तो भी उनका गच्छ तो वही रहेगा जो पूर्व में था । यदि ऐसा न हो तो पूर्वाचार्य प्रतिबोधित कई जातियों के लोग ढूंढिया, तेरहपन्थियों के उपासक बन उनको क्रिया करते हैं, पर इस से यह कभी नहीं समझा जा सकता कि उन जातियों के प्रतिबोधक ढूंढकाचार्य हैं । इसी भांति खरतरो के लिए भी समझ लेना चाहिये । इस विषय में यदि विशेष ज्ञानना हो तो मेरी लिखी “ जैनजातियों के गच्छों का इतिहास ” नामक पुस्तक पढ़ कर निर्णय कर लेना चाहिये ।

जिनदत्तसूरि के बनाये हुए सवा लाख जैनों में एक बाफना जाति का भी नाम लिखा है परन्तु वह भी जिनदत्त-सूरि के १५०० वर्ष पूर्व आचार्य रत्नप्रभसूरि द्वारा बनाई गई थी । और बाफनो का मूल गोत्र बप्पनाग है । विक्रम की सोलहवीं शताब्दी तक बाफनों का मूल गोत्र बप्पनाग ही प्रसिद्ध था, इतना ही क्यों पर शिलालेखों में भी उक्त नाम ही लिखा जाता था । उदाहरणार्थ एक शिलालेख की प्रति लिपी यह है —

“ सं. १३८६ वर्षे ज्येष्ठ व० ५ सोमे श्रीउपकेशगच्छे
बप्पनाग गोत्रे गोल्ह भार्या गुणादे पुत्र मोखटेन मातृपितृ-
श्रेयसे सुमतिनाथविम्बं कारितं प्र० श्रीककुदाचार्य सं. श्री
कक्कसूरिभिः ।

बाबू पूर्णचंद्रजी सं, शि. तृ. पृष्ठ ६४, लेखांक २२५३.

इस लेख से यह पाया जाता है कि बाफनों का मूल गोत्र बप्पनाग है और इनके प्रतिबोधक जिनदत्तसूरि के १५०० वर्षों पहिले हुए आचार्यश्री रत्नप्रभसूरि हैं। इस शिलालेख में १३८६ के वर्ष में “उपकेशगच्छे बप्पनागगोत्रे” ऐसा लिखा हुआ है फिर समझ में नहीं आता है कि ऐसी २ मिथ्या बातें लिख खरतरे अपने आचार्यों की खोटी महिमा क्यों करते हैं? । यदि खरतरों के पास कोई प्रामाणिक प्रमाण हो तो जनता के सामने रखें अन्यथा ऐसी मायावी बातों से न तो आचार्यों की कोई तारोफ होती है और न गच्छ का गौरव बढ़ता है बल्कि उल्टी हँसी होती है।

जब बाफना उपकेशगच्छ प्रतिबोधित उपकेशगच्छोपासक श्रावक हैं तब बाफनों से निकली हुई नाहटा, जांगड़ा, बैताल्लादि ५२ जातिएँ भी उपकेशगच्छ की ही श्रावक हैं। फिर जिनदत्तसूरि के ऊपर यह बोझ क्यों लादा जाता है? । यदि कभी जिनदत्तसूरि आकर खरतरों को पूछें कि मैंने कब बाफना जाति बनाई थी? तो खरतरों के पास क्या कोई उत्तर देने को प्रमाण है? (नहीं)

जैसे चोरडियों के लिये जोधपुर की अदालत में इन्साफ हुआ है वैसे ही बाफनों के लिए जैसलमेर की अदालत में न्याय हुआ था। वि. सं १८९१ में जैसलमेर के पटवों (बाफनों) ने श्री शत्रुंजय का संघ निकालने का निश्चय किया उस समय खरतर गच्छाचार्य महेन्द्रसूरि वहां विद्यमान थे। इस बात का पता बीकानेर में विराजमान उपकेशगच्छाचार्य कक्कसूरि को मिला। उन्होंने बाफनों की वंशावलिओं की बहियों देकर ११ विद्वान साधुओं को जैसलमेर भेजा

और वे वहां पहुंचे। संघ खाना होने के समय वासुदेव देने में तत्पर हो गई क्योंकि खरतराचार्यने कहा कि बाफना हमारे गच्छ के हैं, वासुदेव हम देंगे और उपदेशगच्छवालोंने कहा कि बाफना हमारे गच्छ के श्रावक हैं अतः वासुदेव हम लोग देंगे। झगड़ा यहां तक बढ़ गया कि दोनों गच्छवाले जैसलमेर के महाराज गजसिंहजी के दरबार तक पहुंच गए। रावल गजसिंहजीने दोनों को साबूती पूछी तो उपदेशगच्छवालोंने तो अपने प्रमाण की बहियों दरबार के सामने रख दी, पर खरतरों के पास तो केवल जबानो जमा खर्च के और कुछ था ही नहीं। वे क्या सबूत देते ?। महाराजा गजसिंहजीने इन्साफ किया कि उपदेशगच्छवाले कुलगुरु हैं और खरतरगच्छवाले क्रियागुरु हैं। वासुदेव देने का अधिकार उपदेशगच्छवालों को है क्योंकि बाफनों के मूल प्रतिबोधक आचार्य रत्नप्रभसूरि उपदेशगच्छ के ही हैं। बस ! फिर क्या था ? खरतरे तो मुंह ताकते दूर खड़े रहे और संघ प्रस्थान का वासुदेव उपदेशगच्छीय बहियोंने दिया। संघ वहां से यात्रार्थ खाना हुआ। इस विषय का उल्लेख विस्तार से बोकानेर की बहियों में है।

शेष जातियों के लिए इतना समय तथा स्थान नहीं है कि मैं सबके लिए विस्तार से लिख सकूं। तथापि संक्षेप में इतना अवश्य कह देता हूं कि जिनदत्तसूरि के जीवन में जिन जातियों का नामोल्लेख किया है उन में एक भी जाति ऐसी नहीं है कि जो जिनदत्तसूरिने बनाई हो, क्योंकि नाहटा, राखेचा, बहुफूणा, दफतरी, चोपड़ा, छाजेड़, संचेती, पारख, गुलेच्छा, बलाह, पटवा, दुघड़, लुणावत, नावरिया, कांकरिया, और श्रीश्रोमाल आदि जातियाँ उपदेश गच्छाचार्य प्रति-

बोधित हैं। बोथरा, बच्छावत, मुकीम धाड़िवाल, फोफलिया, शेखावत आदि जातियें कारंटगच्छाचार्य प्रतिबोधित हैं। कोठारी, दुधेड़िया, जातिएं वायट गच्छाचार्योंने बनाई हैं। कटारीयां वड़ेरा आंचलगच्छ के और नाहर नागपुरिया तपागच्छ के, सेठिया संखेश्वरा गच्छ के तथा भंडारी संडेरागच्छ के हैं। डागा मालु नाणावल गच्छ के नौलखा, वरड़िया, बांठिया, शाह, हरखावत, लोढा आदि तपागच्छ के हैं। इस विषय का विशेष खुलासा मेरी लिखी "जैन जातियों के गच्छों का इतिहास" नाम की पुस्तक में देखो।

प्यारे खरतर भाईयों ! अब वह अन्धकार और गताऽनु-गति का जमाना नहीं है, जो आप झुठ मूठ बातें लिख कर भोले भाले लोगों को धोखा दे अपना अनुचित स्वार्थ सिद्ध कर सको। आज तों बीसवीं सदी है, मुंहसे बात निकालते ही जनता प्रमाण पूछती है। आप जिन जातियों को जिनदत्तसूरि द्वारा स्थापित होने का लिखते हो क्या उनके लिये एकाग्र प्रमाण भी बता सकते हो ? मैंने कोई १२ वर्ष पहिले पूर्वोक्त जातियों के लिए ऐतिहासिक प्रमाणों के साथ "जैनजाति निर्णय" नामक पुस्तक प्रकाशित करवाई थी पर उसके प्रतिवाद में असभ्य शब्दों में मुझे गालियों के सिवाय आज पर्यन्त एक भी प्रमाण आपने नहीं दिया है और अब उम्मेद भी नहीं है; क्यों कि जहां केवल जवानी जमा खर्च रहता है वहां प्रमाणों की आशा भी क्या रखी जा सकती है ?

यदि किसी ग्राम में अधिक परिचय के कारण कई जातियों को खरतरगच्छ की क्रिया करते देख के ही यह ढांचा तैयार किया हो तो आपने बड़ी भारी भूल की है। क्यों कि

पूर्वोक्त जातियां कई स्थानों पर हूँदिया और तेरहपन्थियों की क्रियाएं भी करती हैं। पर इस से यह मानने को तो आप भी तैयार न होंगे कि उन जातियों की स्थापना किसी हूँदिये या तेरहपन्थी आचार्यने की है। अतएव यह बात हम बिना संकोच के कह सकते हैं कि खरतरों के किसी आचार्यने एक भी नया ओसवाल नहीं बनाया। आपने जो अपने उपासक बनाये हैं वे सब जैनसंघ में फूट डाल कर भगवान् महावीर के पांच कल्याणक माननेवाले थे उन्हें छः कल्याणक मनवा कर और स्त्रियों जो प्रभुपूजा करती थीं उन से प्रभुपूजा छुड़ा कर अर्थात् उनके कल्याण कार्य संपादन में अन्तराय दे कर, जैसे हूँदियोंने जिन लोगोंको मूर्त्तिपूजा छुड़ा कर और तेरहपन्थियोंने दया दान के शत्रु बना कर अपने श्रावक माने हैं वैसे ही आप खरतरोंने भी इन से बढ़के कुछ काम नहीं किया है। इस लिये किसी जैन को खरतरों की लिखी मिथ्या कल्पित पुस्तकों को पढ़ कर भ्रम में न पड़ना चाहिये। और अपनी २ जाति की उत्पत्ति का निर्णय कर अपने मूल प्रतिबोधक आचार्यों का उपकार और उनके गच्छ को ही अपना गच्छ समझना चाहिये।

x

x

x

दीवार नंबर ५

कई खरतर भक्त यह कह उठते हैं कि कई ब्राह्मणोंने एक मृत गाय को जिनदत्तसूरि के मकान में डलवा दी। तब जिनदत्तसूरिने उस मृत गाय को ब्राह्मणों के शिवालय

में फिक्का दी । इस चमत्कार को देख वे ब्राह्मण लोग दादाजी के भक्त बन गए । इत्यादि—

समीक्षा—अब तो इस बात के लिये खरतरों के पास कोई भी प्रामाणिक प्रमाण नहीं है तब प्रमाणशून्य ऐसी मिथ्या गप्पें हांकने में क्या फायदा है ? और ऐसी कल्पित बातों से जिनदत्तसूरि की तारीफ नहीं प्रयुक्त हांसी होती है ।

वास्तव में ८४ गच्छों में एक वायट नाम का गच्छ है उस में कई जिनदत्तसूरि नाम के आचार्य हुए हैं । यह गाय-वाली घटना एक बार उन वायट गच्छाचार्यों के साथ घटी थी । खरतरोंने वायट गच्छीय जिनदत्तसूरि व जीवदेवसूरि की घटना अपने जिनदत्तसूरि के साथ लिख मारी है ।

प्रभाविक चरित्र जो प्रामाणिक आचार्य प्रभावचन्द्रसूरिने विक्रम की चौदहवीं शताब्दी में बनाया है और वह मुद्रित भी हो चुका है उस में निम्नलिखित वर्णन है । पाठक इसे पढ़ सत्यासत्य का स्वयं विवेचन करें ।

अन्यदा बटवः पाप-पटवः कटवो गिरा ॥

आलोच्य सूरभि कांचि-दंचन्मृत्युदशास्थिताम् ॥१३१॥

उत्पाद्योत्पाद्य चरणान्निशायां तां भृशं कृशाम् ॥

श्रीमहावीरचैत्यान्तस्तदा प्रावेशयन् हटात् ॥१३२॥ युग्मम्

गतप्राणां च तां मत्वा बहिः स्थित्वाऽतिहर्षतः ॥

ते प्राहुरत्र विज्ञेयं जैनानां वैभवं महत् ॥ १३३ ॥

वीक्ष्य प्रातर्विनोदोऽयं श्वेताम्बरविडम्बकः ॥
 इत्थञ्च कौतुकाविष्टास्तस्थुर्देवकुलादिके ॥ १३४ ॥
 ब्राह्मे मुहूर्ते चोत्थाय यतयो यावदङ्गणे ॥
 पश्यन्ति तां मृतां चेतस्यकस्माद्विस्मयावहाम् ॥ १३५ ॥
 निवेदिते गुरुणाञ्च चित्रेऽस्मिन्न रतिप्रदे ॥
 अचिन्त्यशक्तयस्ते च नाऽक्षुभ्यन् सिंहसन्निभाः ॥ १३६ ॥
 मुनीन् मुक्त्वाङ्गरक्षार्थं मठान्तः पट्टसंनिधौ ॥
 अमानुषप्रचारेऽत्र ध्यानं भेजुः स्वयं शुभम् ॥ १३७ ॥
 अन्तर्मुहूर्त्तमात्रेण सा धेनुः स्वयमुत्थिता ॥
 चेतना केचना चित्र हेतुश्चैत्याद्वहिर्ययौ ॥ १३८ ॥
 पश्यन्तस्ताञ्च गच्छन्तीं प्रवीणाः ब्राह्मणास्तदा ॥
 दध्युरध्युषिता रात्रौ मृता चैत्यात्कथं निरैत् ॥ १३९ ॥
 नाऽणु कारणमत्राऽस्ति, व्यसनं दृश्यते महत् ॥
 अबद्धा विप्रजातिर्यद् दुर्ग्रहा वटुमण्डली ॥ १४० ॥
 एवं विमृशतां तेषां गौर्ब्रह्मभवनोन्मुखी ॥
 प्रेक्षत्यदोदयापित्र्यस्नेहेनेव हृता ययौ ॥ १४१ ॥
 यावत्तत्पूजकः प्रातर्द्वारमुद्घाटयत्यसौ ॥
 उत्सुका सुरभिर्ब्रह्मभवने तावदाविशत् ॥ १४२ ॥
 खेद्यन्तं बहिः शृङ्गयुगेनाऽमुं प्रपात्य च ॥
 गर्भागारे प्रविश्याऽसौ ब्रह्ममूर्तेः पुरोऽयतत् ॥ १४३ ॥

तद्ध्यानं पारयामास, जीवदेवप्रभुस्ततः ॥

पूजको शल्लरी नादान्महास्थानममेलयत् ॥ १४४ ॥

विस्मिताः ब्राह्मणाः सर्वे मतिमूढास्ततोऽवदन् ॥

तदा दध्युरयं स्वप्नः सर्वेषाञ्च मतिभ्रमः ॥ १४५ ॥

“ प्रभाविक चरित्र पृष्ठ ८७ ”

उपर्युक्त प्रमाण से स्पष्ट सिद्ध है कि गायकी घटना जिनदत्तसूरि के साथ नहीं पर वायट गच्छीय जिनदत्तसूरि के पट्टधर जीवदेवसूरि के साथ घटी थी जिस को खरतरों ने अपने जिनदत्तसूरि के साथ जोड़ कर दादाजी की मिथ्या महिमा बढ़ाई है । क्या खरतर इस विषय का कोई भी प्रमाण दे सकते हैं जैसा हमने प्रभाविक चरित्र का प्राचीन प्रमाण दिया है ।

x x x x x

दीवार नंबर ६

कई खरतरों का यह भी कहना है कि दादाजी जिनदत्तसूरिने विजली को अपने पात्र के नीचे दबाकर रख दी, और उससे वचन लिया कि मैं खरतरगच्छवालों पर कभी नहीं पहुँगी । इत्यादि ।

समीक्षा:—प्रथम तो इस कथन में कोई भी प्रमाण नहीं है, केवल कल्पना का कलेवर ही हैं । दूसरा यह कथन जैसा शास्त्रविरुद्ध है वैसा लोकविरुद्ध भी हैं; क्योंकि विजली के अन्दर अग्नि काया की सत्ता है वह काष्ठ के पात्र के नीचे

दबाइ हुई नहीं रह सकती। तीसरा—बिजली के अन्दर जो अग्नि है वह एकेन्द्रिय होने के कारण उस के वचन भी नहीं है। इस हालत में वह दादाजी को वचन कैसे दे सकी? शायद जिनदत्तसूरिने उस बिजली (अग्नि) में किसी भूत प्रवेश कर के वचन ले लिया हो तो बात दूसरी है।

खरतर लोग जिनदत्तसूरि को युगप्रधान बतलाते हैं फिर जिनदत्तसूरि के इतना पक्षपात क्यों? जो बिजली के पास वचन केवल खरतरगच्छ के लिए ही लिया। क्या अखिल जैनों के लिए वचन लेना दादाजीने ठीक नहीं समझा था?। पक्षपात का एक उदाहरण और भी मिलता है जो योगिनियों के पास सात वरदान लिये उसमें एक वह भी वरदान है कि खरतर श्रावक सिन्धु देश में जायेंगे तो ये निर्धन नहीं होंगे। क्या युगप्रधान का ये ही लक्षण हुआ करता है?। अपने गच्छ के अलावा दूसरे जैनोंपर बिजली गिरे या वे निर्धन हों इसकी युगप्रधानों को परवाह ही नहीं। वास्तव में जैसे गायवाली घटना यतियोंने दादाजी की महिमा बढ़ाने को गढ़ली है, वैसे ही बिजली को कल्पित कथा भी गढ़ डाली है। यदि ऐसा न होता तो कुछ वर्षों पूर्व जब खरतरगच्छीय कृपाचन्द्रजी मालवा में रतलाम के पास एक ग्राम में प्रतिक्रमण कर रहे थे उस समय जोर से बिजली गिरी जिस से २-३ श्रावकों को बड़ा भारी नुकसान हुआ तो क्या कृपाचन्द्रजी खरतर गच्छ के नहीं थे? या बिजली अपना वचन भूल गई थी। खरतरों! ऐसी झूठ-मूठ बातों से तुम अपने आचार्यों की शोभा बढ़ानी चाहते हो, पर याद रखो तुम्हारी इस धांधली से ऊल्टी हंसी ही होती है। क्या दादाजी के किसी जीवन में ऐसी असत्य

वातें लिखी हैं? यदि हिम्मत हो तो भला एकाद पुष्ट प्रमाण दे
अपने कलंक का परिमार्जन करो । इत्यलम्

x

x

x

दीवार नंबर ७

कइ खरतर लोग कहा करते है कि दादा जिनदत्त-
सूरिने ५२ वीर और ६४ योगिनीयों को वश में करली
थी । इत्यादि ।

समीक्षा:—इस कथन में क्या प्रमाण है ? कुछ नहीं ।
भले जिनदत्तसूरिने ५२ वीर और ६४ योगिनीयों को वश
में कर शासन का क्या कार्य करवाया ? जिस समय मुस-
लमान लोग जैन मन्दिर-मूर्तियां तोड़ रहे थे उस समय वे
५२ वीर और ६४ योगिनिणं किस गुफा में गुप्त रहकर
दादाजी की सेवा कर रहे थे ? ।

शायद जिनदत्तसूरि और जिनशेखरसूरि इन दोनों गुरु
भाईयों में जब आचार्य पदवी के लिए बड़ा भारी क्लेश चल
रहा था तब जिनदत्तसूरि के पक्ष में ५२ वीर-लडाकु पुरुष
और ६४ औरतों लड़ती होगी ! बाद में पीछे के लोगोंने उन ५२
लड़कियों को वीर और ६४ औरतों को योगिनीएं
लिख दी हों तो यह बात ठीक संभव हो सकती है ।
यदि ऐसा न हो तो खरतरों का कर्त्तव्य है कि वे जिन-
दत्तसूरि के समसामाधिक किसी प्रामाणिक ग्रंथ का प्रमाण
जनता के सामने रख, अपनी बात को सिद्ध कर
बतलावे । याद रहे यह बीसवीं शताब्दी है । असम्भव शब्दों

में गालीगलौज करने से या आधुनिक यतियों के लिखे पोथों का प्रमाण से अब काम नहीं चलेगा ।

x x x x x

दीवार नंबर ८

कई खरतर लोग जिनदत्तसूरि के जीवन में यह भी लिखते हैं कि योगिनियोंने दादाजी को सात वरदान दिए, जिनमें एक यह वरदान भी है कि खरतरगच्छ में यदि कोई कुमारी कन्या दीक्षा लेगी तो वह ऋतुधर्म में नहीं आएगी । इत्यादि ।

समीक्षा:—गच्छराग और गुरुभक्ति इसीका ही तो नाम है फिर चाहे वह बात शास्त्र और कुदरत से खिलाफ हो क्यों न हो । पर अपने गच्छ या आचार्यों की महिमा बढ़ाने के लिए वे ऐसी भद्दी बातें कहने में तनिक भी विचार नहीं करते हैं । भला इस खरतरगच्छ में बहुत सी कुमारी कन्याएं दीक्षा ली थी और वर्तमान में भी विद्यमान हैं, किन्तु ये सबकी सब यथाकाल ऋतुधर्म को प्राप्त होती हैं । इस हालत में खरतरों को समझना चाहिये कि या तो वे कुमारी कन्याएं दीक्षा लेने के उपरान्त कुमारी नहीं रह सकी या योगिनियों का वचन असत्य है । खरतरों को जरा सोचना चाहिये कि ऐसी भद्दी बातों से गच्छ व दादाजी की तारीफ होती है या हंसी ? क्योंकि इस प्रत्यक्ष प्रमाण को कोई भी इन्कार नहीं कर सकता है ।

x x x x x

दीवार नंबर ९

आधुनिक कइ खरतर लोग प्रतिक्रमण के समय दादाजी का काउस्सग करते हैं तब कहते हैं कि “चौरासी गच्छ शृंगारहार” और आधुनिक लोग जिनदत्तसूरि के जीवन में बताते हैं कि ८४ गच्छ में ऐसा कोई भी प्रभाविक आचार्य नहीं हुआ है। इस से जिनदत्तसूरि को ८४ गच्छ-वाले ही मानते हैं। इत्यादि।

समीक्षा:—चौरासी गच्छों को तो रहने दीजिये पर जिनवल्लभसूरि को संतान अर्थात् जिनशेखरसूरि के पक्षवाले भी जिनदत्तसूरि को प्रभाविक नहीं मानते थे। यही कारण है कि जिनदत्तसूरि से खिलाफ होकर उन्होंने अपना रुद्रपालो नामक अलग गच्छ निकाला। जब एक गुरुके शिष्यों की भी यह बात है तो अन्य गच्छों के लिए तो बात ही कहाँ रही?।

चौरासी गच्छों में जिनदत्तसूरि के सदृश कोई भी आचार्य नहीं हुआ, शायद् इसका कारण यह हो कि ८४ गच्छों में किसीने स्त्रीपूजा का निषेध नहीं किया परन्तु एक जिनदत्तसूरिने हो किया। और भी भगवान् महावीर के कृः कल्याणक, श्रावक को तीन बार करेमि भंते, सामायिक उच्च-राना। पहिले सामायिक और बाद में इरियावाही आदि जिनशास्त्र के विरुद्ध प्ररूपणा किसी अन्याचार्योंने नहीं की जैसी कि जिनदत्तसूरिने की थी।

चौरासी गच्छोंवाले जिनदत्तसूरिको प्रभाविक नहीं पर उत्सृष्टप्ररूपक निहव जरूर मानते थे। और उन्होंने स्त्रीपूजा

का निषेध कर उत्सूत्र की प्ररूपणा भी की थी । क्या खरतर इस बात को सिद्ध करने को तैयार है कि जिनदत्तसूरिने स्त्रीपूजा निषेध की वह शास्त्राऽनुसार की थी और इस बात को ८४ गच्छवाले मान कर जिनदत्तसूरि को प्रभाविक मानते थे ? । अन्यथा यही कहना पड़ता है कि खरतरोंने केवल हठधर्मों से “ मान या न मान मैं तेरा महमान ” वाला काम ही किया है । और इस प्रकार जबरन मेहनान बनने का नतोजा यह हुआ कि एक शहर में पहले तो समझदार खरतर दादाजी का काउस्सभा करते समय “ खरतर गच्छशृंगार ” कहते थे पर आधुनिक “चौरासी गच्छ शृंगार” कहने लग गए । जिसका यह नतोजा हुआ कि खरतरगच्छवाला एक समय तपागच्छ के साथ में प्रतिक्रमण करते हुए खरतरोंने “ चौरासी गच्छ शृंगार हार ” कहा इतने में एक भाई बोल उठा कि दादाजी हमारे गच्छ के शृंगारहार नहीं हैं आप ८३ गच्छशृंगार बोले ! अब इसमें मेहमानों की क्या इज्जत रही । यदि रुद्रपाली गच्छ की मौजूदगी में यह काउस्सग किया जाता तो कुछ और ही बनाव बनता ? । खैर ! खरतरगच्छवालों को चाहिये कि वे अपने आचार्य को चाहे जिस रूप में मानें, पर शेष गच्छवालों के शृंगारहार बनाना मानो अपना और अपने आचार्य का अपमान करना है । यदि खरतरों के पास ८४ गच्छवालों का कोई प्रमाण हो कि जिनदत्तसूरि को वे अपने शृंगारहार मानते हैं, तो उसे शीघ्र जनता के सामने रखना चाहिये ।

यदि कोई किसी के गुणों पर मुग्ध हो उस गुणीजन को पूज्य दृष्टि से मानता भा हो तो उसकी संतान को इस बात का आग्रह करने से क्या फायदा है ? जैसे खरतर-

गच्छीय जिनप्रभसूरिने एक देवी द्वारा महाविदेह में विराजमान श्रीसीमन्धर तीर्थङ्कर से निर्णय कराया कि भारत में किस गच्छ का उदय होगा ? और प्रभाविक आचार्य कौन है ? इस प्रश्न का उत्तर तीर्थङ्कर श्रीसीमन्धर के मुँह से सुन कर देवीने जिनप्रभसूरि के पास आकर कहा कि भारत में तपा-गच्छीय सोमतिलकसूरि महाप्रभाविक हैं उनके गच्छ का उदय होगा । इस पर जिनप्रभसूरि अपने बनाये सब ग्रंथ ले कर सोमतिलकसूरि के पास आए और उन्हें वन्दन कर वे ग्रंथ उनको अर्पण कर दिये । इस बात का प्रमाण काव्य-माला के सप्तम गुच्छक में मुद्रित हो चुका है । दादाजी के समय कक्सूरि नामक आचार्य को सब गच्छोंवाले राजगुरु के नाम से मान कर पूजा करते थे, कलिकालसर्वज्ञ हेमचन्द्राचार्य उनके चरणों में शीश झुकाता था पर उनकी संतानने कदि ऐसे शब्दोच्चारण नहीं किया कि हमारे आचार्य ऐसे हुए हैं कारण केवल कहने से ही उनका महत्व नहीं बढ़ता हैं पर काम करनेवालों को सब लंग पूज्यवृष्टि से देखते हैं ।

इतना होने पर भी तपागच्छीय किसी व्यक्तिने यह नहीं कहा कि इस समय भारत में तपागच्छ का ही उदय है । और न उनको कहने की आवश्यकता ही है, क्यों कि तपा-गच्छ के आधुनिक प्रभाव को जनता स्वयं जानती है । कहा है कि—

“ नहि कस्तूरी का गन्ध शपथेन विभाव्य । ”

अर्थात्—कस्तूरी की सुगन्ध सौगन्ध से सिद्ध नहीं होती, वह तो स्वयं जाहिर होती है । जिनदत्तसूरि के लिये केवल

आधुनिक खरतरे ही यह कहते हैं कि ८४ गच्छों में जिन-दत्तसूरि जैसा कोई प्रभाविक व्यक्ति हुआ ही नहीं, पर शेष गच्छवाले तो इन का कभी जिक्र ही नहीं करते हैं। जिन-दत्तसूरि के समकालिक आचार्य हेमचन्द्रसूरिने परमार्हत कुमारपाल का जैन बना कर जैनधर्म की महान् प्रभावना की तब जिनदत्तसूरिने शासन में भयङ्कर विरोध उत्पन्न करने के अतिरिक्त और कुछ नहीं किया। जिस का कटु फल आजतक जैनजगत् चाख रहा है। इस प्रकार प्रत्येक गच्छ में प्रभाविक आचार्य हुए हैं।

खरतरों ! जरा समय को पहिचानो, सोच समझ कर बातें करो, तथा विवेक से लिखो, ताकि आज की जनता जरा आप की भी कदर करे; अन्यथा याद रखो:—

“ विवेकब्रष्टानां भवति विनिपातः शतमुखः ”

x

x

x

दीवार नंबर १०

कई खरतर लोग लिखते हैं कि दादाजी जिनदत्त-सूरिने सिन्धदेश में जा कर पांच पीरों को साधे थे इत्यादि।

समीक्षा—भगवान् महावीर के पश्चात् और जिनदत्तसूरि के पूर्व हजारों जैनाचार्य हो गुजरे, पर मुसलमान जैसे निर्दय पीरों की किसीने आराधना नहीं की, और मोक्ष मार्ग की आराधना करनेवाले मुमुक्षुओं को ऐसे निर्दय पीरों को साधने की कोई जरूरत भी नहीं थी, फिर जिनदत्तसूरि को हो ऐसी क्या गरज पड़ी थी कि वे पीरों की आराधना की थे ? और यदि की भी थी तो फिर वह किस विधि-

विधान से ? जैन विधि से या पीरों की विधि से ? । उस साधना में बलि बाकुल किस पदार्थ का किस विधि से दिया ? । भला, पांच पीरों को साध कर जिनदत्तसूरिने क्या किया ? । क्या किसी मुसलमान को भारत पर आक्रमण करते को रोका गया मन्दिर—मूर्तियों तोड़ते को वहां से भगाया ? । मेरे खयाल से जिनदत्तसूरिने इन में से तो कुछ नहीं किया । हाँ, शायद उस समय जिनदत्तसूरि और जिनशेखरसूरि इन दोनों गुरुभाईयों में पारस्परिक द्वन्द्वता चल रही थी इस कारण किसी जैन या हिन्दू देवताने तो जिनदत्तसूरि की सहायता न की हो आर इस से उन यवन पीरों की साधना की हो तो बात दूसरी है; पर खरतरों को चाहिये कि वे दो बातों के प्रमाण बतलावें । एक तो यह बात किस प्राचीन शास्त्र में लिखी है कि जिनदत्तसूरिने पांच पीरों की साधना की, और दूसरा उन पांच पीरों से उन्होंने क्या अभीष्ट सिद्धि की थी ? । यदि जिनशेखरसूरि के लिए ही पीरों को साधन किया हो तो उस समय जिनशेखरसूरि का समुदाय विद्यमान ही था ? । पीरोंद्वारा उनको क्या नसयत दी ?

x

x

x

x

दीवार नंबर ११

कई खरतर कहते हैं कि जिनदत्तसूरिने “ स्त्रियों को जिनपूजा करनेका निषेध किया है ” इसलिए खरतरगच्छ में आजतक स्त्रियाँ पूजा नहीं करती हैं । यदि कोई तीर्थ-यात्रा वगैरह में अन्य गच्छीयी की देखादेखी पूजा करती भी हैं वे दादाजी की आज्ञा का भंग करती हैं । इत्यादि,

समीक्षा—जिनदत्तसूरि के पूर्व तीर्थङ्कर, गणधर और सैंकड़ों आचार्य हुए पर किसीने स्त्रीपूजा का निषेध नहीं किया । इतना ही क्यों पर जिनदत्तसूरि के गुरु जिनवल्लभ सूरिने भी कइ तरह की स्थापना उत्थापना की, परन्तु स्त्रियों को प्रभुपूजा करने से तो उन्होंने भी निषेध नहीं किया । फिर समझ में नहीं आता है कि जिनदत्तसूरि को हो यह स्वप्न क्यों आया कि जो उन्होंने स्त्रीपूजा निषेध कर उत्सूत्र की प्ररूपणा की । शायद किसी औरत के साथ दादाजी का झगड़ा होगया हो और दादाजीने आवेश में आकर कह दिया हो कि जाओ तुमको प्रभुपूजा करना नहीं कल्पता हैं । बाद लकीर के फकीरोंने इस बात को आग्रह कर पकड़ ली हो जैसे कि कोई २ हठधर्मी व्यक्ति खरपुच्छ पकड़ने पर नहीं छोड़ता है तो ऐसा संभव हो सकता है ।

यदि ऐसा नहीं हुआ हो तो शास्त्रों में स्त्रीपूजा के खुलमखुला पाठ होने पर भी फिर यह अर्द्ध ढूँढियों की प्ररूपणा दादाजी कभी नहीं करते और शायद दादाजीने किसी द्वेष के कारण यह कर भो दिया तो, पिछले लोग सदा के लिए इसको पकड़ नहीं रखते । अब हम कतिपय शास्त्रों के प्रमाण यहाँ उद्धृत करते हैं ।

१—श्री ज्ञातासूत्र में महासती द्रौपदीने जिनपूजा की है ।

२—उत्तराध्ययनसूत्र में महासती प्रभावतीने प्रभुपूजा की है ।

३—श्री भगवतीसूत्र में मृगावती जयंतिने जिनपूजा की है ।

४—श्रीपाल चरित्र में मदनमञ्जूषा आदि स्त्रियोंने प्रभु-पूजा और अंगीरचना की है ।

५—राजा श्रेणिक की रानी चेलना हमेशा पूजा करती थी।

इत्यादि स्त्रियों की पूजा के प्रमाण लिखे जायें तो एक बृहद् ग्रंथ बन सकता है, पर इस बात के लिए प्रमाणों की आवश्यकता ही क्या है? क्योंकि जहां श्रावकों को पूजा का अधिकार है वहां श्राविकाएँ पूजा करे इसमें शंका हो ही नहीं सकती है फिर समझ है नहीं आता है कि कहनेवाले युगप्रधान ऐसी उत्सूत्र प्ररूपणा कैसे कर सके होंगे? शायद—यह कहा जाता हो कि कई विवेकशून्य औरतें प्रभुपूजा करते समय कभी २ आशातना कर डालती हैं इस लिये स्त्रीपूजा का निषेध किया है। पर विश्वास होता है कि यह कथन दादाजी का तो नहीं होगा क्यों कि एकाद व्यक्ति आशातना कर भी डाले तो सब समाज के लिए इस का निषेध नहीं हो सकता है। और यदि ऐसा हो सकता है तो फिर विवेकशून्य मनुष्यों से कभी आशातना होने पर मनुष्य जाति के लिये भी प्रभुपूजा का निषेध क्यों नहीं किया?। अथवा यह हमारा तकदीर ही अच्छा था कि जिनदत्तसूरि एक स्त्रीपूजा का ही निषेध कर अर्द्ध ढूँढक बन गये। यदि किसी पुरुष को भी कभी आशातना करने देख लेते तो वे पुरुषों को भी प्रभुपूजा का निषेध कर आधुनिक ढूँढियों से ४०० वर्ष पूर्व ही ढूँढिये बन जाते। फिर यह भी अच्छा हुआ कि उस समय बारह करोड़ जैनों में से केवल विवेकशून्य सवालाख जैन ही जिनदत्तसूरि के नूतन मत में सामिल हुए। खरतरों को यह सोचना चाहिये कि इस उत्सूत्र की प्ररूपणा कर आप के आचार्यों ने ढूँढिया तेरहपंथियों से कम काम नहीं किया है। क्या आप अपनी मिथ्या प्ररूपणा को किन्हीं प्राकृतिक प्रमाणों से सिद्ध कर सकते हो?

x

x

x

दोवार नंबर १२

कई खरतर लोग यह भी कह देते हैं कि जिनदत्त-
सूरिने अमावस की पूर्णिमा कर बतलाई थी ।

समीक्षा—यदि ऐसा हुआ भी हो तो इस में जिन-
दत्तसूरि की कौनसी अधिकता हुई ? कारण यह कार्य तो
आज इन्द्रजालवाले भी कर के बता सकते हैं । क्या ऐसे
इन्द्रजाल से आत्म-कल्याण हो सकता है ? शास्त्रकारोंने तो
ऐसे कौतुक करनेवालों को जिनाज्ञा का विरोधक बतलाया
हैं । देखो ! “ निशीथसूत्र ” जिस में चातुर्मासिक प्रायश्चित्त
बतलाया है ।

फिर भी हम खरतरों को पूछते हैं कि इस बात के
लिए आप के पास क्या प्रमाण है कि जिनदत्तसूरिने अमा-
वस की पुनम कर दिखाई थी ? । खरतरों के बनाए गणधर
सार्द्धशतक की बृहद्बृत्ति में जिनदत्तसूरि का संपूर्ण जीवन
लिखा है । जिस में छोटी से छोटी बातों का उल्लेख
है पर इस बात की गंध तक भी नहीं है कि दादाजीने
अमावस की पुनम कर बतलाई थी । इस हालत
में खरतरलोग जैनाचार्यों को ऐन्द्रजालिक बनाके उनकी
हंसी करवाने में क्या फायदा समझ बैठे हैं ? । यह
समझ में नहीं आता है कि यदि खरतरलोगों के पास कोई
प्राचीन प्रमाण है तो वे उन्हें प्रसिद्ध करा के आचार्यों को
ऐन्द्रजालिक होना साबित क्यों नहीं करते ? ।

x

x

x

x

दीवार नंबर १३

खरतरगच्छ पट्टावलि में लिखा है कि आचार्य जिनचंद्रसूरिने दिल्ली के बादशाह को बहुत चमत्कार बतलाना कर अपना भक्त बनाया बाद वि० सं० १२२३ में आप का देहान्त भी दिल्ली में ही हुआ ।

समीक्षा—कोई भी जैनोचार्य इस प्रकार बादशाह वगैरह को अपना भक्त बनावे इसमें केवल खरतरों को ही नहीं पर समग्र जैन समाज को खुशी मनाने की बात है पर वह बात तो सत्य होनी चाहिये न । हमारे खरतर भाइयों को तो इस बात का तनक भी ज्ञान नहीं है कि देहली पर बादशाह का राज कब हुआ और जिनचन्द्रमूरि कब हुए थे जरा इतिहास के पृष्ठ उथल कर देखिये—विक्रम सं० १२४६ तक तो देहली पर हिन्दूसम्राट पृथ्वीराज चौहान का राज था बाद देहली का राज बादशाह के अधिकार में गया है तब जिनचन्द्रसूरि का देहान्त १२२३ में ही हो गया था फिर समझ में नही आता है कि जिनचन्द्रसूरि दिल्ली के बादशाह को कैसे चमत्कार बतला कर अपना भक्त बनाया होगा ? शायद जिनचन्द्रसूरि कालकर भूत, पीर या देवता हो कर बादशाह को चमत्कार बतला कर अपना भक्त बनाया हो तो यह बात ही एक दूसरी है । पर खरतर लोग इस प्रकार को अग्रगल बाते कर अपने आचार्यों की क्यों हॉसी करवाते हैं ऐसे लोगों को भक्त कहना चाहिये या मझकरा ?

x

x

x

x

दीवार नंबर १४

कई खरतर लोग कहते हैं कि बादशाह अकबर की राज-सभा में खरतराचार्य जिनचन्द्रसूरिने मुल्लाओंकी टोपी आकाश में उड़ा दी थी और बाद में ओंघा से पीट पीट कर उस टोपी को उतारी । इत्यादि

समीक्षा—यह भी उसी सिंगे की और बे शिर पाँव की गप्प है कि जो उपर लिखी उक्त गप्पों से घनिष्ठ सम्बन्ध रखती है ।

वि. सं. १६३९ में बादशाह अकबर को जगद्गुरु आचार्य श्री विजयहीरसूरिने प्रतिबोध कर जैनधर्म का प्रेमी बनाया । बाद विजयहीरसूरि के शिष्य शांतिचन्द्र, भानुचंद्र आदि बादशाह अकबर को उपदेश देते रहे । बादशाहने जैन धर्म को ठीक समझ कर आचार्य विजयहीरसूरि के उपदेश से एक वर्ष में छ मास तक अहिंसा का तथा शत्रुञ्जय वगैरह तीर्थों के बारे में फरमान लिख दिया इस से तपागच्छ की बहुत प्रभावना हुई । उस समय बीकानेर का कर्मचन्द्र बछावत बादशाह की सेवा में था उसने सोचा कि यह यशः केवल तपागच्छवालोंने ही कमा लिया तो खरतरगच्छाचार्यों को बुला कर कुछ हिस्सा इन से खरतरगच्छवालों को क्यों न दिरवाया जाय ? तब वि. सं. १६४८ में खरतराचार्य जिनचन्द्रसूरि को बुला कर बादशाह की भेंट करवाई । पर इस में खरतरगच्छवालों को अभिमान कर के फूल जाने की कोई बात नहीं है, क्यों कि वि. सं. १६३६ से १६४८ तक

तपागच्छवालोंनेही बादशाह का मन जैनधर्मकी ओर आकर्षित किया। बाद में जिनचन्द्रसूरि और बादशाह की भेट हुई तथा जो मान सम्मान मिला था वह तपागच्छीय आचार्यों की कृपा का ही फल था। इस से खरतरों को तो ऊँचा तपागच्छ-वालों का उपकार समझना चाहिए।

बादशाह अकबर स्वयं मुसलमान था और मुल्ला था बादशाह का गुरु ? क्या जिनचन्द्रसूरि या दूसरों की यह शक्ति थी कि वे सभा में उनका अपमान कर सकें ?। बादशाह अकबर को ३०० वर्ष हुए हैं और उस समय का इतिहास ज्यों का त्यों आज उपस्थित है। क्या खरतर लोग उसमें इस बातकी गंध भी बता सकते हैं कि अमुक समय बं जगह यह किस्सा बना था। जब यह बात ही कल्पित है तो ऐसे दृश्य का चित्र बनाकर भद्रिक जीवों को भ्रम में डाल अपने आचार्यों की झूठी प्रशंसा करने की क्या कीमत हो सकती है ?। हां, जरा देरके लिए दुनियां उसे देख भले ही ले, पर समझेंगी क्या यही न कि ? चित्र बनाने और बनवाने-वाले दोनों अकल के दुश्मन हैं।

हाल ही में श्रीमान् अगरचन्दजी नाहटा बीकानेरवालोंने जिनचन्द्रसूरि नामक पुस्तक लिखी है, उसमें जिनचन्द्रसूरि और बादशाह अकबर का सब हाल दिया है, पर जिनचन्द्र-सूरिने मुल्ला की टोपी उड़ाई इस बात का जिक्र तक भी नहीं किया है। नाहटाजी इतिहास के अच्छे विद्वान् हैं। यदि ऐसी टोपीवाली बात सत्य होती तो वे अपनी पुस्तक में लिखने से कभी नहीं चुकते। यद्यपि नाहटाजी उपदेश-गच्छीय श्रावक हैं फिर भी आप को खरतरगच्छ का अत्यधिक मोह है। इससे आपने अपनी “जिनचन्द्रसूरि” नामक

पुस्तक में बादशाह अकबर और जिनचंद्रसूरि का एक कल्पित चित्र दिया है उसमें आकाश के अन्दर टोपी का चिन्ह जरूर है; परन्तु यह शायद नाहटाजीने खरतरों को खुश रखने की गर्ज से दिया है, अन्यथा वे इसका उल्लेख जरूर करते ? । किन्तु इतिहास से इस टोपीवाली घटना को असत्य जानकर ही आपने उसका कहो नामवर्णन भी नहीं किया है, क्यों कि विद्वान् तो सदा मिथ्या लेखों से डरते रहते हैं । उन्हें भय रहता है कि झूठी बात के लिये पूछने पर प्रमाण क्या देंगे ? पर जिन्होंने अपनी अक्ल का दिवाला निकाल दिया है वे फिर झूठ सत्य की परवाह क्यों करते।

जिस प्रकार जिनचंद्रसूरि के साथ मुल्ला के टोपी की घटना कल्पित है वैसे ही बकरी के भेद बतलाने की घटना भी भ्रममात्र है, क्यों कि न तो यह घटना घटी थी और न इसके लिए कोई प्रमाण ही है । यदि खरतरों के पास इन दोनों घटनाओं के लिये कुछ भी प्रमाण हों तो अब भी प्रगट करें । वरना इस बीसवीं शताब्दी में ऐसे कल्पित कलेवरों की कौड़ी भी कीमत नहीं है बल्कि हांसी का ही कारण हैं ।

x

x

x

द्विबार नंबर १५

(१५) कई लोग अपनी अनभिज्ञता एवं आन्तरिक द्वेषभावना के कारण यह भी कह उठते हैं कि सं० २२२ में न तो ओसियां में ओसवाल हुए हैं और न रत्नप्रभसूरिने ओसवाल बनाये हैं । प्रत्युत ओसवाल तो खरतरगच्छा-चार्योंने ही बनाये हैं । इस लिए तमाम ओसवालों को

खरतरगच्छाचार्यों का ही उपकार समझना एवं मानना चाहिए ।

समीक्षा—अव्वल तो यह बात कहां लिखी है ? किसने कही है ? और आपने कहां सुनी है ? क्यों कि आज पर्यन्त किसी विद्वान्ने यह न तो किसी ग्रंथ में लिखी है और न कहा भी है कि २२२ संवत् में रत्नप्रभसूरिने ओसियां में ओसवाल बनाये थे । यदि किन्हीं भाट भोजकोंने कह भी दिया हो तो आपने बिना प्रमाण उस पर कैसे विश्वास कर लिया ? यदि किसी द्वेष के वशीभूत हो आपने इस कल्पित बात को सच मानली है तो उन भाट भोजकों के वचनों से अधिक कीमत आप के कहने की भी नहीं है । खरतरों ! लम्बी चौड़ी हांक के विचारे भद्रिक लोगों को भ्रम में डालने के पहिले थोडा इतिहास का अभ्यास करिये-देखिये !

(१) आचार्य रत्नप्रभसूरि प्रभु पार्श्वनाथ के छठे पट्टधर भगवान् महावीर के निर्वाण के बाद पहिली शताब्दी में हुए है ।

(२) जिसे आप ओसियां नगरी कह रहे हैं पूर्व जमाना में इस का नाम उपकेशपुर था ।

(३) जिन्हे आप ओसवाल कह रहे हैं इन का प्राचीन काल में उपकेशवंश नाम था ।

(४) उपकेशपुर में क्षत्रिय आदि राजपुत्रों को जैन बनाने का समय विक्रम पूर्व ४०० वर्ष अर्थात् वीरात् ७० वर्ष का समय था ।

(५) उपकेशपुर में नूतन जैन बनानेवाले वे ही रत्नप्रभसूरि हैं जो प्रभु पार्श्वनाथ के छठे पट्टधर भगवान् महावीर

के पश्चात् ७० वें वर्ष हुए और उन्होंने उन क्षत्रियादि नूतन जैनों का न तो ओसवाल नाम संस्करण किया था और न वे १५०० वर्ष ओसवाल ही कहलाये थे । हां, वे लोग कारण पाकर उपकेशपुर को त्याग कर अन्य स्थानों में जा बसने के कारण उपकेशी एवं उपकेशवंशी जरूर कहलाए थे । बाद विक्रम की दशवीं ग्यारहवीं शताब्दी में उपकेशपुर का अपभ्रंश ओसियां हुआ । तब से उपकेशवंशी लोग ओसवालों के नाम से पुकारे जाने लगे । यहो कारण है कि ओसवालों की जितनी जातियां हैं और उन्होंने जो मन्दिर मूर्तियों को प्रतिष्ठा करवाने के शिलालेख लिखाये हैं उन सब में प्रायः प्रत्येक जाति के आदि में उपश, उकेश और उपकेश वंश का प्रयोग हुआ है । और ऐसे हजारों शिलालेख आज भी विद्यमान हैं । जरा पत्रपात का चश्मा आंखों से नीचे उतार शान्त चित्त से निम्न लिखित शिलालेखों को देखिये:—

—: मूर्तियों पर के शिलालेख :—

संग्रहकर्ता-मुनि जिनविजयजी-प्राचीन जैनशिलालेखसंग्रह भा.२

लेखांक	वंश आर गोत्र-जातियों	लेखांक	वंश और गौत्र जातियों
३८४	उपकेशवंशे गणधरगोत्रे ।	२५९	उपकेशवंशे दरडागोत्रे
३८५	उपकेश ज्ञातिका करेचगोत्रे	२६०	उपकेशवंशे प्रामेचागोत्रे
३९९	उपकेशवंशे कहाड़गोत्रे	३८९	उ० गुगलेचागोत्रे
४१५	उपकेशज्ञाति गदइयागोत्रे	३८८	उ० चुंदलियागोत्रे
३९८	उपकेशज्ञाति श्रीश्रीमाल	३९१	उ० भोगरगोत्रे
	चंडालियागोत्रे	३६६	उ० रायभंडारीगोत्रे
४१३	उपकेशज्ञाति लेढागोत्रे	२९५	उपकेशवंशीय वृद्धसज्जनिया

—: मूर्तियों पर के शिलालेख :—

संग्रहकर्ता-श्रीमान् बाबू पूर्णचन्द्रजी नाहर जैनलेखसंग्रह भा.१-२-३

लेखांक	वंश और गोत्र-जातियों	लेखांक	वंश और गोत्र-जातियां
४	उपकेशवंशे जाण्चागोत्रे	७५	उकेशवंशे गांधीगोत्रे
५	उपकेशवंशे नाहरगोत्रे	९३	उकेशवंशे गोखरूगोत्रे
६	उपकेशज्ञाति भादवागोत्रे	९९	उपकेशवंशे कांकरीयागोत्रे
८	उपकेशवंशे लुणियागोत्रे	४९७	उपकेशज्ञाति आदित्यनाग- गोत्रे चोरडियाशाखायां
१०	उपकेशवंशे बारडागोत्रे	५०९	उपकेशज्ञाति चोपडागोत्रे
२९	उपकेशवंशे सेठियागोत्रे	५९६	उपकेशज्ञाति भंडारीगोत्रे
४१	उपकेशवंशे संखवालगोत्रे	५९८	ढेडियाग्रामे श्रीउएसवंशे
४७	उपकेशवंशे ढोकागोत्रे	६५०	उएसवंशे कुर्कटगोत्रे
५०	उपकेशज्ञातौ आदित्यनागगोत्रे	६९९	उपकेशज्ञाति प्राचेचगोत्रे
५१	उपकेशज्ञातौ बंबगोत्रे	६५९	उपकेशवंशे मिठडियागोत्रे
७४	उ०बलहगोत्रे रांकाशाखायां	६६४	श्री श्रीवंशे श्रीदेवा*
		१०१२	उ० ज्ञातिविद्याधरगोत्रे

* इस ज्ञाति का शिलालेख पार्श्वनाथ की प्रतिमा पर वीराट्
८४ वर्ष का हाल कि शोधस्त्रोज में मिला है । वह मूर्ति कलकत्ता
के अजायब घर में सुरक्षित है ।

१०८	उपकेशवंशे भोरेगोत्रे	१२९२	उपकेशज्ञातिय आर्यागोत्रे
१२९	उकेशवंशे बरडागोत्रे		लुणाउतशाखायां ।
१३०	उपकेशज्ञातौ वृद्धसज्जनिया	१३०३	उकेशवंशे सुराणागोत्रे
४००	उपकेशगच्छे तातेहडगोत्रे	१३३४	उपकेशवंशे मालूगोत्रे
४३७	उपकेशवंशे नाहटागोत्रे	१३३५	उपकेशवंशे दोसीगोत्रे
४८०	उकेशवंशे जांगडागोत्रे	१०२५	उएश ज्ञा० कोठारीगोत्रे
४८८	उकेशवंशे श्रेष्ठगोत्रे	१०९३	उ० ज्ञा. गुदचागोत्रे
१२७८	उकेशज्ञा० गहूलाडागोत्रे	११०७	उपकेशज्ञाति डांगरेचा-
१२८०	उपकेशज्ञातौ दूगढगोत्रे		गोत्रे ।
१२८५	उएसवंशे चंडालियागोत्रे	१२१०	उ० सिसोदियागोत्रे
१२८७	उपकेशवंशे कटारियागोत्रे	१२५५	उपकेशज्ञाति साधुशाखायां

लेखांक	वंश और गोत्र-जातियां	लेखांक	वंश और गोत्र-जातियां
१२५६	उपकेशज्ञातौ श्रेष्ठगोत्रे	१४१३	उकेशवंसे भागसाली गोत्रे
११७६	उ० ज्ञा. श्रेष्ठगोत्रे वैद्य- शाखायां ।	१४३५	उएसवंसे सुचिन्ती गोत्रे
१३८४	उ० वंशे भूरिगोत्रे (भटेवरा)	१४९४	उपकेश सुवंति
१३८३	उपकेशज्ञातौ बोडियागोत्रे	१५३१	उ०ज्ञातौ बलहागोत्रांकाशा०
१३८६	उ० ज्ञा. फुलपगरगोत्रे	१६२१	उपकेशज्ञातौ सोनीगोत्रे
१३८९	उपकेशज्ञाति बाफणागोत्रे		

इनके अलावा आचार्य बुद्धिसागरसूरि सम्पादित धातु प्रतिमा लेखसंग्रह में भी इस प्रकार सैंकड़ों शिलालेख हैं।

इत्यादि सैंकड़ों नहीं पर हजारों शिलालेख मिल सकते हैं, पर यहाँपर तो यह नमूना मात्र दिया गया है।

इन शिलालेखों से यह सिद्ध होता है कि जिस जाति को आज ओसवाल जाति के नाम से पुकारते हैं उसका मूल नाम ओसवाल नहीं पर उणश, उकेश और उपकेश-वंश था। इसका कारण पूर्व में बताया है कि उणस-उकेश और उपकेशपुर में इस वंश की स्थापना हुई। बाद देश-विदेश में जाकर रहने से नगर के नाम परसे जाति का नाम प्रसिद्धि में आया। जैसे अन्य जातियों के नाम भी नगर के नाम पर से पड़े वे जातिएँ आज भी नगर के नाम से पहिचानी जाती हैं। जैसे:—महेश्वर नगर से महेश्वरी, खंडवासे खंडेल-वाल, मेड़ता से मेड़तवाल, मंडोर से मंडोवरा, कोरंटसे कोरंटिया, पाली से पल्लिवाल, आगरा से अग्रवाल, जालोर से जालोरी, नागोर से नागोरी, साचोर से साचोरा, चित्तोड़ से चित्तोड़ा, पाटण से पटणी इत्यादि ग्रामों परसे जातियों का नाम पड़ जाता है। इसी माफिक उणश, उकेश, उपकेश जाति का नाम पड़ा है। इससे यह सिद्ध होता है कि आज जिसको ओसियाँ नगरी कहते हैं उसका मूल नाम ओसियाँ नहीं पर उणसपुर था और आज जिनको ओसवाल कहते हैं उनका मूल नाम उणस, उकेश और उकेशवंश ही था।

उपकेशवंश का जैसे उपकेशपुर से सम्बन्ध है वैसा ही उपकेशगण्ड से है क्योंकि उपकेशपुर में नये जैन बनाने के बाद रत्नप्रभसूरि या आप की सन्तान उपकेशपुर या उसके

आसपास विहार करते रहै अतः उन समूह का ही नाम उपकेशगच्छ हुआ है , अतएव उपकेशवंश का गच्छ उपकेश गच्छ होना युक्तियुक्त और न्यायसंगत ही हैं । इतना ही क्यों पर इस समय के बाद भी ग्रामों के नाम से कई गच्छ प्रसिद्धि में आये है जैसे कोरंटगच्छ, शंखेश्वरगच्छ, नाणा-वालगच्छ, वायटगच्छ, संडेरागच्छ, हर्षपुरियागच्छ, कुर्चपुरा गच्छ, भिन्नमालगच्छ, साचौरागच्छ-इत्यादि । यह सब ग्रामों के नाम से अर्थात् जिस जिस ग्रामों की और जिन जिन साधु समुदाय का अधिक विहार हुआ वे वे समुदाय उसी ग्राम के नाम से गच्छ के रूप में ओलखाने लग गई । अतएव उपकेशवंश का मूल स्थान उपकेशपुर और इसका मूल गच्छ उपकेशगच्छ ही हैं । हाँ, बाद में किसी अन्य गच्छ का अधिक परिचय होने से वे किसी अन्य गच्छ की क्रिया करने लग गई हो यह एक बात दूसरी है पर पेसा करनेसे उनका गच्छ नहीं बदल जाता है । अतएव उपेश-उकेश-उप-केशवंश वालों का गच्छ उपकेशगच्छ ही हैं ।

(६) आचार्य रत्नप्रभसूरिने उपकेशपुर (ओसियाँ) में ओसवाल नहीं बनाए तो फिर ये किसने और कहाँ बनाये ? तथा ये ओसवाल कैसे कहलाए ? क्या हमारे खर-तर भाई इसका समुचित उत्तर दे सकेंगे ? =

(७) यदि खरतरगच्छीय आचार्योंने ही ओसवाल बनाये हो तो फिर इन ओसवालों के मूलवंश के आगे उप-केशवंश क्यों लिखा मिलता है जो कि हजारों शिलालेखों में आज भी विद्यमान हैं ?

हमारा तो यही एकान्त सिद्धान्त है कि यह उपकेशवंश

का निर्देश-उपकेशपुर और उपकेशगच्छ को ही अपना मूलस्थान और उपदेशक उद्घोषित करता है ।

(८) यदि खरतरगच्छ के आचार्योंने हा ओसवाल बनाए हैं तो फिर इन ओसवालों की जातियों के साथ उप-केशवंश नहीं पर खरतरवंश ऐसा लिखा होना चाहिये था, पर ऐसा कहाँ भी नहीं पाया जाता है । अतः आप को भी मानना होगा कि ओसवालों का मूलवंश उपकेशवंश है और यह उपकेशगच्छ एवं उपकेशपुर का ही सूचक है । जैसे-नागोरियों का मूल स्थान नागोर, जालोरियों का जालोर, रामपुरियों का रामपुर, फलोदियों का फलोदी, और बोरुदियों बोरुदा है । वैसे ही उपकेशियों का मूल स्थान उपकेशपुर (ओसियाँ) है तथा कोरंट, गखेसग, नाणावाल, संडेरा, कूर्चपुरा, हर्षपुरा, आदि गच्छ गाँवों के नाम से ही हैं ऐसे ही उपकेश गच्छ भी उपकेशपुर में उपकेशवंशीया भावकों का प्रतिबोध होने से प्रसिद्धि में आया है ।

(९) यदि खरतरगच्छाचार्योंने हा ओसवाल बनाये ऐसा कहा जाय तो यह कहाँ तक सङ्गत है ? क्योंकि ओस-वाल (उपकेशवंश) के अस्तित्व में आने के समय तक खरतरों का जन्म भी नहीं हुआ था । कारण-खरतरगच्छ तो आचार्य जिनदत्तसूरि की प्रकृति के कारण विक्रम की बारहवी शताब्दी में पैदा हुआ है और ओसवाल (उपकेश-वंशी) विक्रम पूर्व ४०० वर्षों में हुए हैं । अर्थात् खरतरगच्छ के जन्म से १५०० वर्ष पूर्व ओसवाल हुए हैं तो उन १५०० वर्ष पहिले बने हुए ओसवालों को खरतर गच्छाचार्योंने कैसे

निर्णय ” “ओसवालोत्पत्ति विषयक शंकाओं का समाधान ” और “जैन जातियों के गच्छों का इतिहास” नामक पुस्तकें मंगाकर पढ़िये । उनसे स्वतः स्पष्ट हो जायगा कि ओसवाल किसने बनाये हैं ?

यदि कई अज्ञ ओसवाल अपने मूल प्रतिबोधक आचार्यों एवं गच्छ को भूल कर खरतरों के उपासक बन गए हो और इसीसेही कहजाता हो कि ओसवाल खरतरोंने बनाए हैं ? । यदि हाँ, तब तो दुँडिये तेरहपन्थियों को ही ओसवाल बनाने-वाले क्यों न माना लिया जायँ—कारण कई अज्ञ ओसवाल इनके भी उपासक हैं ।

खरतरों ! अभीतक आप को इतिहास का तनक भी ज्ञान हीनहो यहो कारण है कि ऐसे स्पष्ट विषय को भी अडुंगबडुंग कह कर अपने हृदय के अन्दर रही हुई द्वेषाग्नि को बाहिर निकालकर अपनी हांसी करवा रहे हो ।

भाईयों ! अब केवल जबानी जमा खर्च का जमाना नहीं है । आजकी बीसवीं शताब्दी इतिहास का शोधन युग है । यदि आप को ओसवालों का स्वयंभू नेता बनना है तो कृपया ऐसा कोई प्रमाण जनता के सामने रखो ताकि समग्र ओसवाल जाति नहीं तो नहीं सही पर एकाद ओसवाल तो किसी खरतराचार्य का बनाया हुआ साबित हो सके ।

(१६) कई खरतर लोग जनता को यों भ्रम में डाल रहे हैं कि ८४ गच्छों में सिखाय खरतराचार्यों के कोई भी प्रभाविक आचार्य नहीं हुआ है । जैन समाज पर एक खरतराचार्यों का ही उपकार है । इत्यम्बि ।

समीक्षा—खरतरों ! आप को इस बात के लिए

लम्बे चौड़े विशेषणों से कहने की जरूरत नहीं है। थली के अनभिज्ञ मोथों को भ्रम में डालने का अब जमाना नहीं है। एक खरतरगच्छ में ही क्यों पर मेरे पास जो ३०० गच्छों की लिस्ट है उन सभी गच्छों में जो जो प्रभाविक आचार्य हुए हैं वे सब पूज्यभाव से मानने योग्य हैं; किन्तु आप का हृदय इतना संकीर्ण क्यों है कि जो आप दृष्टिराग में फँस कर केवल एक खरतरगच्छ के आचार्यों की ही दुन्दुभी बजा रहे हो। आप के इस एकान्तवादाने ही लोगों को समीक्षा करने को अवकाश दिया है। भला, आप जरा एक दो ऐसे प्रमाण तो बतलाईये कि खरतरगच्छ के अमुक आचार्यने जनोपयोगी कार्य कर अपनी प्रभाविकता का प्रभाव जनता पर डाला हो? जैसे कि:—

१—आचार्य रत्नप्रभसूरिने उपकेशपुर में राजा प्रजा को जैनी बना कर महाजनसंघ की स्थापना की। इसीप्रकार यक्षदेवसूरि, कक्कसूरि, देवगुप्तसूरि, सिद्धसूरि आदिने अनेक नरेशों को जैन बनाये।

२—आचार्य भद्रबाहुने मौर्यमुकुट चन्द्रगुप्तनरेश को प्रतिबोध कर जैन बनाया।

३—आर्यसुहस्तीने सम्राट् सम्प्रति को प्रतिबोध कर जैन बनाया।

४—आर्यसुस्थोसूरिने चक्रवर्ती खारवेल को जैन बनाया।

५—सिद्धसेनदिवाकरसूरिने भूपति विक्रम को जैन बनाया।

६—आचार्य कालकसूरिने राजा धूवसेन को जैन बनाया।

७—आचार्य बप्पभट्टसूरिने ग्वालियर के राजा आम को जैन बनाया।

- ८—आचार्य शीलगुणसूरिने वनरोज चावड़ा गुर्जरनरेश को जैन बनाया ।
- ९—उपकेशगच्छीय जम्बुनाग गुरुने लोद्रवापट्टन में ब्राह्मणों को पराजित कर वहाँ के भूपति पर प्रचण्ड प्रभाव डाल जैनधर्म की उन्नति की । और अनेक मंदिर बनाये ।
- १०—उपकेशगच्छीय शान्तिमुनिने त्रिभुवनगढ़ के भूपति को जैन बनाया उनके किल्ला में जैन मंदिर की प्रतिष्ठा की ।
- ११—उपकेशगच्छीय कृष्णर्षिने सपादलक्ष प्रान्त में अजैनों को जैन बना कर धर्म का प्रचार बढ़ाया ।
- १२—अंचलगच्छीय जयसिंहसूरिने भी कई जैनेतरों को जैन बनाये ।
- १३—उदयप्रभसूरिने हजारों अजनों को जैन बनाये ।
- १४—तपागच्छीय सोमतिलकसूरि, धर्मघोषसूरि, आदि महा-प्रभाविक हुए और कई नये जैन बनाये ।
- १५—संडारागच्छीय यशोभद्रसूरिने नारदपुरी के राव दूधा को जैन बनाया ।
- १६—कलिकालसर्वज्ञ भगवान् हेमचन्द्राचार्यने राजा कुमार-पाल को जैन बनाकर १८ देशों में जैन धर्म का झण्डा फहराया और हजारों जैन मंदिरोकी प्रतिष्ठा करवाई ।
- १७—आचार्य वादीदेवसूरिने ८४ बाद जीतकर जैन धर्म की पताका फहराई ।
- १८—द्रोणाचार्य के पास अभयदेवसूरिने अपनी टीकाओं का संशोधन करवाया ।

यदि इस भाँति क्रमशः लिखे जायँ तो खरतरातिरिक्त गच्छाचार्यों के हजारों नंबर आ सकते हैं तो क्या किसी

खरतरगच्छ के आचार्यने भी पूर्व कार्यों में से एक भी कार्य करके बतलाया है कि आप फूले ही नहीं समाते हो ? । आप नाराज न होना, हमारी राय में तो खरतराचार्योंने केवल उत्सूत्रप्ररूपणा करने के और जैन समाज में फूट कुसंघ बढ़ाने के सिवाय और कोई भी काम नहीं किया और आज भी श्वेताम्बर समाज में जो कुसंघ है वह अधिकतर खरतरों के प्रताप से ही है । अन्यथा आप यह बतावें कि “ जिस ग्राम में खरतरों का अस्तित्व होने पर भी उस ग्राम में फूट कुसंघ नहीं है, ऐसा कौन ग्राम है ? । ” दूर क्यों जावें ? आप खास कर नागौर का वर्तमान देखिये-श्रीमान् समदड़ियाजो के बनाये हुए स्टेशन के मन्दिर की प्रतिष्ठा के समय क्या श्वेताम्बर, क्या दिगम्बर और क्या स्थानकवासी सभीने अभेदभाव से एकत्रित होकर जैन धर्म की प्रभावना की थी और इसके लिये जैनेतर जनता जैन धर्म की मुक्तकण्ठ से भूरिभूरि प्रशंसा कर रही थी; किन्तु जब खरतरों का आगमन होने का था तब खरतरगच्छीय अङ्गलोगोंने अपने आचार्यों की अगवानी के निमित्त ही मानों जैन श्वेताम्बर मूर्तिपूजक समाज के बंधे हुए प्रेम के २ टुकड़े कर दो पार्टियें बना डाली । यही कारण है कि अब तपानच्छ के बृहद् समुदाय को भी खरतर साधुओं की क्लेशमय प्रवृत्ति के कारण उनका बाँयकाट करना पडा है । समझ में नहीं आता है कि खरतरलोग ऐसी दशा में विनाशिर पैर की गप्पें हांक अपने आचार्यों का कहाँ तक प्रभाव बढ़ाना चाहते हैं ? । खरतरों को यह सोच लेना चाहिये कि अब केवल हवाई किलों से मानीहुइ इज्जत का भी रक्षण न होगा; क्यों कि वर्तमान में तो जनता जरासी बात के लिए भी प्रामाणिक प्रमाण पूछती है और उसीको ही मान देती है ।

इस के अलावा खरतरगच्छीय यतियोंने अपनी किताबों में अपने खरतरगच्छाचार्यों को ऐसे रूप में चित्र दिये हैं कि वे वर्तमान यतियों से अधिक योग्यतावाले सिद्ध नहीं होते हैं; क्यों कि उन्होंने किसी को यंत्र मंत्र करनेवाला, किसी को दवाई करनेवाला, किसी को कौतूहल (तमाशा) करनेवाला, किसी को गृहस्थियों की हुण्डी सिकारनेवाला तो किसी को जहाज तरानेवाला, किसी को धन, पुत्र देनेवाला आदि २ लिख कर उनको चमत्कारी सिद्ध करने की कोशिश की है । पर जब थलो के लोग बिज्जुल ज्ञानशून्य थे तब वे इन चमत्कारों पर मुग्ध हो जाते थे । पर अब तो लोग लिख पढ़ कर कुछ सोचने समझनेवाले हुए हैं । अब वे ऐसी कल्पित घटनाओं से उत्ता नफरत करने लग गए हैं । इस विषय में विशेष खुलासा देखो “ जैन जाति निर्णय ” नामक पुस्तक ।

खरतरगच्छीय कितनेक क्लेशप्रिय साधु जिन में कि किसी के प्रश्न का उत्तर देने की योग्यता तो है नहीं, वे अपने अज्ञ भक्तों को यों ही बहका देते हैं कि देखो इस किताब में अमुक व्यक्तिने अपने दादाजी की निंदा की है । जैसे कि आज से १२ साल पहिले “ जैनजाति निर्णय ” नामक पुस्तक प्रकाशित हुई थी जिस के विषय में उसका कुछ भी उत्तर न लिख, पक्षपाती लोगों में यह गलतफहमी फैला दी कि इस में तुम्हारी निन्दा है, परन्तु जब लोगोंने प्रस्तुत पुस्तक पढ़ी तो मालूम हुआ कि इस में खरतरगच्छीय आचार्यों की कोई निन्दा नहीं; पर आधुनिक लोगोंने खरतरगच्छीय आचार्यों के विषय में कितनीक अयोग्य घटनाएँ घड़ डाली हैं उन्हीं का प्रतिकार है । और वह भा ठोक ऐतिहासिक प्रमाणों द्वारा किया गया है ।

आशा है, इस समय भी यह पुस्तक पढ़कर वे लोग एकदम चौक उठेंगे, और अपने अज्ञ भक्तों को अवश्य भड़कावोंगे, पर मेरे खयाल से अब तो खरतरगच्छीय साधु एवं श्रावक इतने अज्ञानो नहीं रहे होंगे कि बिना पुस्तक को आद्योपान्त पढ़े वे मात्र क्लेशी साधुओं के बहकावे में आकर अपना अहित करने को तैयार हो जायं ।

मैंने मेरी किताब में खरतरगच्छीय आचार्य तो क्या पर किसी गच्छ के आचार्यों की निन्दा नहीं की है । क्यों कि किसी गच्छ के आचार्य क्यों न हो-पर जिन्होंने जैन धर्म की प्रभावना की है मैं उन सब को पूज्य दृष्टि से देखता हूँ । हाँ-आधुनिक कई व्यक्ति पक्षपात के कीचड़ में फसकर मिथ्या घटनाओं को उन महान् व्यक्तियों के साथ जोड़कर उनकी हँसी करना चाहते हैं उन लोगों के साथ मेरा पहिले से ही विरोध था और यह प्रस्तुत पुस्तक भी आज उन्हीं व्यक्तियों के मिथ्यालेख के विरोध में लिखी है । इसमें पूर्वाचार्यों की निन्दा का कहीं लेश भी नहीं आने दिया है । मैं उन मिथ्या पक्षपाती लोगों से अपील करता हूँ कि आप में थोड़ा भी शक्ति और योग्यता है तो न्याय के साथ मेरी की हुई समीक्षाओं का प्रमाणिक प्रमाणों द्वारा उत्तर दे ।

बस, आज तो मैं इतना ही लिख लेखनी को विश्रान्ति देता हूँ और विश्वास दिलाता हूँ कि यदि उपर्युक्त बातों के लिए खरतरों की ओरसे कोई प्रमाणिक उत्तर मिलेगा तो भविष्य में ऐसी २ अनेक बातें हैं जिन्हें लिख मैं खरतरों की सेवा करने में अपने को भाग्यशाली बनाऊँगा ।

प्यारे खरतरों ! पूर्वोक्त बातों को पढ़कर आप एकदम खसड़ नहीं जाना, तथा चिढ़के गालीगलौज देकर कोलाहल

न मचाना, अर्थात् शान्ति से इस पु
 क्योंकि प्रमाणों के प्रश्न असभ्य श
 या व्यक्तिगत निन्दा से हल न हो
 ही हल होंगे । यदि आप अपनी
 असभ्यता से पेश आएँगे तो याद
 मिथ्या लेख लिखने का कलंक क
 विषय में भविष्य में जो आप क
 होंगी-अतएव उसके प्रेरक कारण
 को पहिले ठीक सोच समझ के

अन्त में मैं अखिल खरतर
 पूर्वक यह प्रार्थना करूँगा कि
 यह सक्षिप्त समीक्षा की है ।
 प्रमाणों द्वारा समाधान करेंगे त
 उपकार समझूँगा । और शायद
 जा रहा हूँ तो आप सत्य प्रमा
 करें जिस से उस गलत मार्ग
 मार्ग को स्वीकार कर लूँगा; व
 पर संशोधक हूँ । मात्र आप
 मिलने की ही देर है । मैंने जो
 उद्देश्य और शुभ भावना से
 आप भी इस के उत्तर में जो
 लिखें कि केवल मेरे पर ही
 आप का कब्जा हो जायँ ।
 लिखने पर भी आप मैं से
 हो तो उसके लिए मैं साग्रह
 लेख को यहाँ समाप्त कर देता

आशा है, इस
एकदम चौक उठेंगे,
कावोंगे, पर मेरे खय
एवं श्रावक इतने अज्ञ
आद्योपान्त पढ़े वे मा
अपना अहित करने क

मैंने मेरी किताब
पर किसी गच्छ के अजिए —
कि किसी गच्छ के उ

धर्म की प्रभावना की
हूँ। हाँ-आधुनिक कई
मिथ्या घटनाओं को उन १)
उनकी हँसी करना चाहते १)
से ही विरोध था और का इतिहास
व्यक्तियों के मिथ्यालेख)
पूर्वाचार्यों की निन्दो कार नहीं है भेट
मैं उन मिथ्या पक्षपाती और खरतरों का अन्याय
में थोड़ा भी शक्ति और प्रतिबिम्ब
की हुई समीक्षाओं का !

बस, आज तो मैं
देता हूँ और विश्वास
के लिए खरतरों की ओर
भविष्य में ऐसी २ अने
की सेवा करने में अपने

प्यारे खरतरों ! पू
उखड़ नहीं जाना, तथा